

حقانیت سیدنا امام حسین رضی اللہ عنہ اور

حدیث قسطنطنیہ کی تحقیق

تالیف

مفتی سید ضیاء الدین نقشبندی قادری

نائب شیخ الفقہ جامعہ نظامیہ
قادیانہ آف ایوان کلمات اسلامک ریسرچ سنٹر

ناشر: ایوان کلمات اسلامک ریسرچ سنٹر حیدرآباد، دکن

Website: www.ziaislamic.com
Email: zia.islamic@yahoo.co.in

جملہ حقوق بحق ناشر محفوظ ہیں

نام کتاب : تھانیت سیدنا امام حسین رضی اللہ عنہ اور حدیث قطط ظنیہ
کی تحقیق

تالیف : مولانا مفتی سید ضیاء الدین نقشبندی قادری دامت
برکاتہم، نائب شیخ الفکر جامعہ نظامیہ وفاؤنڈر ایوانِ احسانات
اسلامک ریسرچ سنٹر

طبع اول : ربیع الثانی ۱۴۲۹ھ

تعداد اشاعت : تین ہزار (3000)

قیمت : 25 روپے

ناشر : ایوانِ احسانات اسلامک ریسرچ سنٹر حیدرآباد، دکن

کمپوزنگ : ایوانِ البرکات کمپیوٹر سنٹر حیدرآباد، دکن

مطبع و تقسیم کار : مکتبہ جام نور نمیا محل جامع مسجد علی۔

عنوانات

❖ تقریظ

❖ سخن ہائے گفتنی

◆.....باب اول.....◆

❖ اہل بیت اطہار کی محبت و فضیلت امام عالی مقام رضی اللہ عنہ کی حقانیت کا بیان

❖ محبت کا معیار

❖ محبت اہل بیت و صحابہ شعار اہل سنت

❖ حجۃ الوداع سے واپسی کے وقت محبت اہلبیت پر خطبہ

❖ صحابہ کی اذیت حضور اکرم صلی اللہ علیہ وسلم کی اذیت کا باعث

❖ قرآن و اہل بیت سے وابستگی ہدایت کی ضمانت

❖ امام عالی مقام رضی اللہ عنہ کی حقانیت و صداقت

❖ اہل بیت کرام کی بے حرقتی موجب لعنت و ہلاکت

❖ حسنین کریمین رضی اللہ عنہما کا چاہنے والا بھی جنتی ہے

❖ فضائل سیدنا امام حسین رضی اللہ عنہ

❖ ولادت باسعادت کی بشارت

❖ ولادت مبارک

❖ القاب مبارکہ

❖ اولاد و امجاد

❖ حسن و حسین جنتی رضی اللہ عنہما نام

❖ حضرات حسنین کریمین رضی اللہ عنہما جنت کی اہانت

❖ حسنین کریمین رضی اللہ عنہما کی محبت محبوبیت خداوندی کی ضمانت

❖ حضور صلی اللہ علیہ وسلم نے حسنین کریمین رضی اللہ عنہما کی خاطر خطبہ موقوف فرمادیا

❖ حسنین کریمین رضی اللہ عنہما کا وجود باوجود سراپا دین و شریعت

◆.....باب دوم.....◆

- ❦ یزید کی حقیقی صورت احادیث و روایات کے آئینہ میں
- ❦ میری امت کی ہلاکت قریش کے چند لڑکوں کے ہاتھوں سے ہوگی
- ❦ لڑکوں کی حکمرانی سے اللہ کی پناہ مانگو
- ❦ قتل حسین رضی اللہ عنہ کا یزید نے علم دیا! ابن زیاد کا اقراری بیان
- ❦ یزید پلید نے امام عالی مقام کے دندان مبارک کو کچھو کے دئے
- ❦ ہمیں ڈر ہونے لگا کہ کہیں آسمان سے پتھر نہ برسائے جائیں
- ❦ ہم ایسے شخص کے پاس سے آئے جس کا کوئی دین نہیں
- ❦ اہل مدینہ منورہ پر مظالم کی انتہاء
- ❦ جس نے اہل مدینہ کو خوف زدہ کیا اس پر اللہ کی لعنت
- ❦ یزیدی فوج نے بیت اللہ شریف پر سنگباری کی
- ❦ یزید کو رضی اللہ عنہ کہنے کا شرعی حکم
- ❦ یزید کو امیر المؤمنین کہنے والے کی سزا

◆..... باب سوم◆

- ❦ حدیث مدینہ قیصر کی تحقیقی بحث
- ❦ حدیث شریف کی پہلی توجیہ
- ❦ حدیث شریف کی دوسری توجیہ
- ❦ قسطنطنیہ پر پہلا حملہ
- ❦ قسطنطنیہ پر دوسرا حملہ
- ❦ قسطنطنیہ پر تیسرا حملہ
- ❦ یزید قسطنطنیہ کے کونے معرکہ میں شریک رہا؟
- ❦ ایک اشکال اور اس کا جواب
- ❦ یزید قسطنطنیہ کے مابعد کے معرکہ میں بھی برخاستہ و رغبت شریک نہیں ہوا
- ❦ یزید کی حمایت کرنے والوں سے ایک سوال!
- ❦ خلاصہ بحث

بسم اللہ الرحمن الرحیم

تقریظ

مفت اسلام حضرت علامہ مولانا مفتی خلیل احمد دامت برکاتہم
شیخ الجامعہ جامعہ نظامیہ

الحمد لله رب العالمين والصلوة والسلام علي
سيد الانبياء والمرسلين وعلى اله الطيبين واصحابه
الاكرمين اجمعين اما بعد

اسلام میں خلافت راشدہ کے بعد ملوکیت کا آغاز ہو گیا، اس
سلسلہ میں بعض لوگ یزید پلید کو سنی خلفاء میں شمار کرنے کی کوشش کیے
ہیں اور اس کیلئے امیر المؤمنین کا لقب بھی تحریر کئے ہیں جبکہ ابتداء سے
اہل سنت و جماعت اس سے ناراض ہیں اور اس کے اعمال قبیحہ کو نفرت کی
نظر سے دیکھتے ہیں، اس کے ساتھ یزید کے چاہنے والے اس قدر
غلو کر گئے ہیں کہ اس کے لئے مدینہ قیصر کے معرکہ سے متعلق جو روایت
آئی ہے اس کے ذریعہ یزید کو بخشش و مغفرت یافتہ اور جنتی بتلانے لگے
ہیں۔

عزیزم مولوی حافظ سید ضیاء الدین نقشبندی مازال علمہ
یزاید، نائب شیخ الفقہ جامعہ نظامیہ نے اس کی مکمل تحقیق کتب
احادیث اور کتب تاریخ و سیرت سے کی ہے اور ثابت کیا ہے کہ یزید اس
بشارت میں شامل نہیں ہے، یہ کتاب سنی مسلمانوں کیلئے مفید اور ایمان
افروز ہے، دعا ہے کہ اللہ تعالیٰ اس کتاب کو ہدایت کا ذریعہ بنائے، آمین
بجاء سيد الانبياء والمرسلين صلى الله عليه واله الطيبين
 واصحابه الاكرمين وسلم

شرح و تخط

مفتی خلیل احمد

شیخ الجامعہ جامعہ نظامیہ

۲۳ صفر المظفر ۱۴۳۹ھ

م ۲۴ مارچ ۲۰۰۸ء

سخن ہائے گفتنی

زیر نظر کتاب ”حقانیت سیدنا امام حسین رضی اللہ عنہ اور حدیث قسطنطنیہ کی تحقیق“ تین ابواب پر مشتمل ہے، باب اول فضائل سے متعلق ہے، اس باب میں قرآن کریم و احادیث شریفہ کے حوالہ سے اہل بیت اطہار بالخصوص امام عالی مقام حضرت سیدنا امام حسین رضی اللہ عنہ کے فضائل و مناقب مختصر طور پر بیان کئے گئے، امام عالی مقام کی حقانیت و صداقت کو واضح کیا گیا اور کتاب و سنت کی روشنی میں بتلایا گیا کہ اہل بیت اطہار ظاہر و باطن کی پاکیزگی سے متصف ہیں، ان سے محبت و مودت ایمان کیلئے شرط ہے، اور ان سے بغض و عداوت، اللہ تعالیٰ اور اس کے حبیب اکرم صلی اللہ علیہ وآلہ و آلہ و صحبہ وسلم سے بغض و عداوت رکھنے کے مترادف ہے۔

بعض حلقوں میں یزید کو ”امیر المؤمنین“ اور ”رضی اللہ عنہ“ کے الفاظ سے پاؤ کیا جاتا ہے، نیز یہ بھی کہا جاتا ہے کہ یزید قسطنطنیہ کے پہلے معرکہ میں شریک تھا لہذا وہ حدیث میں مذکور بشارت کا مستحق اور مغفرت یافتہ ہے۔

اس لئے باب دوم میں یزید کی مذمت میں وارد احادیث
و آثار اور تاریخی روایات بیان کی گئیں اور اس کو رضی اللہ عنہ اور
امیر المؤمنین کہنے کا شرعی حکم بتایا گیا۔

اور باب سوم میں اس بات کا تفصیلی طور پر علمی و تحقیقی جائزہ لیا
گیا کہ یزید قسطنطنیہ کے کونسے معرکہ میں، کس سنہ میں شریک
رہا، مستند کتب تاریخ و معثر کتب رجال کی روشنی میں بحث کی گئی کہ حدیث
شریف میں ”مدینۃ قیصر“ کے جو الفاظ وارد ہیں اس کی مراد و مصداق
کیا ہے چنانچہ بعض شارحین کے قول کے مطابق اس سے مراد روم کا شہر
حمص ہے اور یہ شہر خلافت فاروقی ۱۵ھ میں فتح ہوا جب کہ یزید پیدا بھی
نہیں ہوا تھا، دیگر شارحین کے بقول اگر اس سے قسطنطنیہ ہی مراد لیا
جائے تو چونکہ یزید پہلے لشکر میں شریک نہیں تھا اس لئے حدیث شریف
میں وارد مغفرت و بشارت کا وہ مستحق نہیں۔

صحیح بخاری، صحیح مسلم، جامع ترمذی، سنن ابوداؤد، سنن
نسائی، سنن ابن ماجہ، مستدرک علیٰ الخمسین، مسند احمد، مسند
ابویعلیٰ، مسند دیلمی، معجم کبیر للطبرانی، معجم اوسط للطبرانی، مسند الشامیین
للطبرانی، مصنف ابن ابی شیبہ، شعب الایمان، دلائل النبوة للبیہقی، الفتح

الکبیر للسیوطی، شرح السنۃ، المطالب العالیہ، کنز العمال، مشکوٰۃ
المصابیح، زجاجیۃ المصابیح، عمدۃ القاری، فتح الباری، مرقاۃ
المفاتیح، اسد الغابۃ، تہذیب التہذیب، الاصابۃ فی معرفۃ
الصحابۃ، طبقات ابن سعد، معرفۃ الصحابۃ لابن نعیم، تاریخ کامل، البدایۃ
والنہایۃ، تاریخ طبری، تاریخ الخلفاء، الصواعق المحرقة، نور الایصار فی
مناقب آل بیت النبی المختار وغیرہ کتب حدیث، کتب تاریخ و کتب رجال
کے حوالہ سے متعلقہ موضوع پر علمی بحث ہدیہ قارئین کی جارہی ہے۔

اللہ تعالیٰ اپنے حبیب کریم صلی اللہ علیہ والہ وصحبہ وسلم اور آپ کی
اہل پاک واصحاب کرام کے وسیلہ سے ہماری خامیوں اور کوتاہیوں کو
دور فرمائے اس حقیر کاوش کو اپنی بارگاہ میں شرف قبولیت سے سرفراز
فرمائے اور ہم سب کو صراط مستقیم پر قائم و دائم رکھے۔

آمین بجاہ سیدنا طہ ویسٰ صلی اللہ علیہ والہ وصحبہ

اجمعین۔

سید ضیاء الدین نقشبندی قادری غفرلہ

نائب شیخ الفقہ جامعہ نظامیہ

انعمایریداللہ لیذهب عنکم الرجس اہل البیت ویطہرکم
 تطہیرا ترجمہ: یقیناً اللہ تعالیٰ تو یہی چاہتا ہے اے نبی کے گھر والو کہ تم
 سے ہر نا پاکی دور فرمادے اور تمہیں پاک کر کے خوب
 ستھرا کر دے (سورۃ الاحزاب - ۳۳)

باب اول

اہل بیت اطہار کی محبت و فضیلت

اور

امام عالی مقام رضی اللہ عنہ کی حقانیت کا بیان

الحمد لله رب العالمين والصلوة والسلام على
 حبيبہ سید الانبیاء والمرسلین وعلى اله الطیبین الطاہرین
 واصحابہ الاکرمین الفضلین ومن احبهم وتبعهم باحسان
 اجمعین الی یوم الدین ۔

باب اول

اہل بیت اطہار کی محبت و فضیلت اور
 امام عالی مقام رضی اللہ عنہ کی حقانیت کا بیان
 اللہ تعالیٰ نے قرآن حکیم میں اہلبیت کرام سے محبت کا حکم فرمایا
 ہے: قل لا اسئلكم عليه اجرا الا المودة في القربى۔ ترجمہ
 اے حبیب صلی اللہ علیہ وسلم آپ فرمادیجئے! میں تم سے اس پر کچھ اجر
 نہیں چاہتا ہوں بجز قرابت داروں کی محبت کے (سورہ شوریٰ: ۲۳)۔
 اور حدیث شریف میں ہے ادبروا اولادکم علی ثلاث خصال
 حب نبیکم وحب اہل بیتہ وتلاوة القرآن ترجمہ: تم اپنی اولاد کو

تحن باتوں پر تربیت کرو اپنے نبی اکرم صلی اللہ علیہ وسلم کی محبت، آپ کے اہلبیت اطہار کی محبت اور تلاوت قرآن [الفتح الکبیر لمام السیوطی، ج ۱، ص ۵۹ (۴۸۷)]۔

ارشاد خداوندی ہے: انما یرید اللہ لیذهب عنکم الرجس اهل البیت و یطہرکم تطہیراً ترجمہ: یقیناً اللہ تعالیٰ تو یہی چاہتا ہے اے نبی کے گھر والو کہ تم سے ہر نا پاکی دور فرمادے اور تمہیں پاک کر کے خوب ستھرا کر دے (سورۃ الاحزاب - ۳۳) اس آیت قرآنی سے ثابت ہے کہ اللہ تعالیٰ نے اہل بیت کو ہر قسم کی فکری، اعتقادی، عملی، اخلاقی، ظاہری و باطنی نجاستوں سے پاک و صاف طیب و طایر رکھا، اس کے شان نزول کے متعلق ام المؤمنین سیدتنا ام سلمہ رضی اللہ عنہا بیان فرماتی ہیں عن ام سلمة قالت فی بیعی نزلت انما یرید اللہ لیذهب عنکم الرجس اهل البیت قالت فارسل رسول اللہ صلی اللہ علیہ وسلم الی فاطمة و علی و الحسن و الحسین فقال هؤلاء اهل بیعی قالت قلت یا رسول اللہ

اما انا من اهل البيت؟ قال بلى ان شاء الله. رواه البغوی.

ترجمہ: ام المؤمنین سیدتنا ام سلمہ رضی اللہ عنہا بیان فرماتی ہیں جس وقت سرکارِ دو عالم صلی اللہ علیہ وسلم میرے حجرہ میں رونق افروز تھے اس وقت یہ آیت کریمہ نازل ہوئی: اے حبیبِ پاک صلی اللہ علیہ وسلم کے گھر والو! بیشک اللہ تعالیٰ یہی چاہتا ہے کہ ہر گندگی کو تم سے دور رکھے اور تمہیں مکمل پاکیزگی عطا فرمائے۔ جب یہ آیت کریمہ نازل ہوئی تو حضور اکرم صلی اللہ علیہ وسلم نے حضرت سیدہ فاطمہ الزہراء رضی اللہ عنہا، حضرت علی مرتضیٰ رضی اللہ عنہ، حضرت حسن رضی اللہ عنہ اور حضرت حسین رضی اللہ عنہ کو یاد فرمایا، پھر حضور پاک صلی اللہ علیہ وسلم نے فرمایا: یہ میرے اہل بیت ہیں۔ ام المؤمنین حضرت ام سلمہ رضی اللہ عنہا نے عرض کیا: یا رسول اللہ صلی اللہ علیہ وسلم کیا میں اہل بیت سے نہیں ہوں؟ سرکار نے فرمایا: کیوں نہیں! تم بھی اہل بیت سے ہو۔ (زجاجۃ المصابیح ج ۵ ص ۳۱۶)

جامع ترمذی شریف میں حدیث پاک ہے (حدیث

نمبر: ۳۷۲۳) عن ابن عباس رضی اللہ عنہما قال قال رسول

اللہ صلی اللہ علیہ وسلم احبوا اللہ لما یغذوکم من نعمہ
واحبنی لحب اللہ واحبوا اہل بیٹی لحنی۔ ترجمہ: سیدنا
عبداللہ بن عباس رضی اللہ عنہما سے روایت ہے فرماتے ہیں کہ حضرت
رسول اکرم صلی اللہ علیہ وسلم نے ارشاد فرمایا: اللہ سے محبت کیا کرو کیونکہ وہ
تمہیں نعمتوں سے سرفراز فرماتا ہے اور اللہ کی محبت کی خاطر مجھ سے محبت
کیا کرو اور میری محبت کی خاطر میرے اہل بیت سے محبت کیا کرو۔
(جامع ترمذی شریف ج ۲ ص ۲۱۹ باب مناقب اہل البیت۔ مشکوٰۃ
المصابیح ج ۲ ص ۵۷۳۔ زجاجة المصابیح ج ۵ ص ۳۱۴/۳۱۵)

اللہ تعالیٰ کے لطف و انعام، فضل و احسان کا تقاضہ یہ ہے کہ اس
منعم حقیقی سے محبت کی جائے اور اللہ کی محبت حاصل کرنے کے لئے سرکار
سے محبت کی جائے، حبیب پاک صلی اللہ علیہ وسلم کی محبت کے حصول کیلئے
اہل بیت اطہار سے محبت کی جائے۔

گویا کہ حضرات اہل بیت کرام کی محبت حضور پاک صلی اللہ علیہ وسلم کی
حصول محبت کیلئے ذریعہ ہے اور حضور پاک صلی اللہ علیہ وسلم کی محبت ذریعہ
ہے اللہ کی محبت کے حصول کیلئے۔ جو کوئی انسان قرب الہی کا مستحق ہو اور

بارگاہ یزدی میں باریابی چاہتا ہو تو اس کے لئے راستہ یہی ہے کہ وہ حضرات اہل بیت کرام سے محبت کرے جس کے نتیجہ میں اسے قرب مصطفیٰ صلی اللہ علیہ وسلم ملے گا اور سرکارِ دو عالم صلی اللہ علیہ وسلم کی بارگاہ اقدس سے اسے پھر بارگاہ رب العزت کا قرب نصیب ہوگا۔

سنن ابن ماجہ شریف و جامع ترمذی شریف کی روایت ہے سرکارِ دو عالم صلی اللہ علیہ وآلہ وسلم نے ارشاد فرمایا: **وَالَّذِي نَفْسِي بِيَدِهِ لَا يَدْخُلُ قَلْبٌ رَجُلٍ الْإِيمَانُ حَتَّى يُحِبَّكُمْ لِلَّهِ وَرَسُولِهِ** (جامع ترمذی شریف، باب مناقب العباس بن عبدالمطلب رضی اللہ عنہ ج ۲ ص ۲۷۷ حدیث نمبر ۳۶۹۱) **وَفِي رِوَايَةِ ابْنِ مَاجَةَ حَتَّى يُحِبَّهُمْ لِلَّهِ وَلِقَرَابَتِهِمْ مِنِّي** (سنن ابن ماجہ ص ۱۳ حدیث نمبر ۱۳۷۷، فضل العباس رضی اللہ عنہ) ترجمہ: قسم ہے اس ذات کی جس کے قبضہ قدرت میں میری جان ہے۔ کسی شخص کے دل میں ایمان داخل ہی نہیں ہو سکتا جب تک کہ وہ تم (اہل بیت) سے اللہ اور اس کے رسول صلی اللہ علیہ وآلہ وسلم کی خاطر محبت نہ کرے۔

سنن ابن ماجہ کی روایت میں یہ الفاظ ہیں جب تک کہ وہ ان (اہل بیت)

سے اللہ کی خاطر اور میری قربت کی وجہ سے محبت نہ کرے۔

ایمان تمام عبادات و احکام کے لئے شرط کا درجہ رکھتا ہے اور اس حدیث شریف سے معلوم ہوتا ہے کہ ایمان کے لئے محبت اہل بیت شرط ہے۔

محبت کا معیار

مہر کار دو عالم صلی اللہ علیہ وسلم نے محبت کر نیک حکم فرمایا اور معیار محبت بھی بتلادیا: حبک الشیء یعنی ویصم (سنن ابوداؤد شریف ج ۲ ص ۶۹۹) محبت انسان کو اندھا اور بہرا بنا دیتی ہے یعنی محبت اپنے محبوب کے اندر نہ کوئی عیب دیکھ سکتا ہے اور نہ اس کے متعلق کوئی عیب سن سکتا ہے۔

معیار محبت یہ ہے کہ محبوب کے اندر عیب ہو تب بھی عیب دکھائی نہ دے اور اللہ سبحانہ و تعالیٰ اور اس کے حبیب پاک صلی اللہ علیہ وسلم نے جن نفوس قدسیہ سے محبت، الفت و عقیدت کا حکم فرمایا ان ذوات قدسیہ کی پاکیزگی و طہارت کا اعلان بھی خود ہی فرمایا ہے اور ان سے ہر طرح

کے رجس وحبیب کی نفی فرمائی ہے۔

اگر کوئی اس اعلان خدا کے بعد بھی حضرت امام حسین رضی اللہ تعالیٰ عنہ کی طرف کوئی نامناسب چیز منسوب کرتا ہے یا انکے پاکیزہ کردار پر انگلی اٹھاتا ہے اور ان پر دنیا داری کا الزام لگاتا ہے، تو وہ ان پر اعتراض نہیں کر رہا ہے بلکہ آیت قرآنی پر اعتراض کر رہا ہے اور ساتھ ساتھ اصول محبت کی خلاف ورزی کر کے دائرہ محبت سے نکل جاتا ہے۔

حضور شفیع المذنبین صلی اللہ علیہ وسلم نے اہل بیت کرام سے جہاں محبت کرنے کا حکم فرمایا وہیں حسین اہل بیت کرام کیلئے مژدہ جنت و نوبہ شفاعت عطا فرمایا: شفاعتی لأمتی من احب اهل بیتی و ہم شیعتی (کنز العمال ج ۱۳ ص ۸۶) میری شفاعت میری امت کے ان خوش نصیبوں کیلئے ہے جو میرے اہل بیت سے محبت رکھتے ہیں۔

(دیلی، کنز العمال ج ۱۳ ص ۸۶) میں حدیث پاک ہے

اربعة انا لهم شفيع يوم القيامة: المكرم لذريتي والقاضي لهم حوائجهم، والساعي لهم في امورهم عند ما اضطروا اليه، والمحب لهم بقلبه ولسانه ترجمہ: چار خوش نصیب ایسے ہیں

میں قیامت کے دن ان کی شفاعت کروں گا: (۱) میرے اہل بیت کی تعظیم و تکریم کرنے والا (۲) ان کے لئے ان کی ضرورت کی چیزیں پیش کرنے والا (۳) ضرورت کے وقت ان کے امور کا بندوبست کرنے والا (۴) اور دل و زبان سے ان کی محبت رکھنے والا۔

زجاجہ المصاحح ج ۵ ص ۳۱۵ میں مسند امام احمد کی روایت

ہے: عن ابی ذر انه قال وهو آخذ باب الكعبة سمعت النبی صلی اللہ علیہ وسلم یقول الا ان مثل اهل بیتی فیکم مثل سفینة نوح من رکبها نجا ومن تخلف عنها هلك رواه احمد سیدنا ابو ذر غفاری رضی اللہ عنہ فرماتے ہیں جبکہ وہ باب کعبہ کو تھا مے ہوئے تھے: میں نے حضرت نبی اکرم صلی اللہ علیہ وسلم کو فرماتے ہوئے سنا کہ آپ نے ارشاد فرمایا: آگاہ رہو! بیشک میرے اہل بیت کرام کی مثال تم میں حضرت نوح علیہ السلام کی کشتی کے مانند ہے جو اس میں سوار ہوا وہ نجات پالیا اور جو اس سے پیچھے رہا ہلاک ہو گیا۔ (مشکوٰۃ المصابیح ج ۲ ص ۵۷۳، زجاجہ المصاحح ج ۵ ص ۳۱۵)

محبت اہل بیت و صحابہ شعار اہل سنت

حضور اکرم صلی اللہ علیہ وسلم نے حضرات اہل بیت کرام رضی اللہ عنہم کو سفینہ نجات اور سلامتی کا ذریعہ قرار دیا اور حضرات صحابہ کرام رضی اللہ عنہم کو ہدایت کے درخشاں ستارے قرار دیا ارشاد فرمایا: اصحابی کالنجوم فیہم اہدیتم اھتدیتم۔ ترجمہ: میرے صحابہ ہدایت کے درخشاں ستارے ہیں، تم ان میں سے جس کی بھی پیروی کرو گے ہدایت پاؤ گے۔ (مشکوٰۃ المصابیح ص ۵۵۴، زجاجة المصابیح ج ۵ ص ۳۴۴)

مرقاۃ المفاتیح شرح مشکوٰۃ المصابیح میں حضرت ملا علی قاری رحمہ اللہ الباری امام فخر الدین رازی رحمہ اللہ کے حوالہ سے رقمطراز ہیں، نحن معاشر اہل السنة بحمد الله ركبنا سفينة محبة اهل البيت و اھتدینا بنجم ھدی اصحاب النبی صلی اللہ علیہ وسلم فنرجوا النجاة من احوال القيامة و دركات الجحیم والھدایة الی ما یوجب درجات الجنان والنعیم الحقیم (حاشیہ زجاجة المصابیح ج ۵ ص ۳۱۵ باب مناقب اہل بیت النبی صلی اللہ علیہ وسلم، مرقاۃ المفاتیح ج ۵ ص ۶۱۰) ترجمہ: الحمد للہ ہم اہل

سنت و جماعت اللہ کے فضل و کرم سے اہل بیت کرام رضی اللہ عنہم کی محبت کی کشتی میں سوار ہیں اور صحابہ کرام رضی اللہ عنہم کے پداہت کے متاروں سے رہبری پا رہے ہیں اور ہمیں امید ہے کہ اللہ سبحانہ و تعالیٰ قیامت کی ہولناکیوں سے اور جہنم کے طبقات سے نجات عطا فرمائے گا، ہمیشہ رہنے والی اور نعمتوں والی جنت کے اونچے مقامات پر پہنچائیگا۔

حجۃ الوداع سے واپسی کے وقت محبت اہل بیت پر خطبہ

صحیح مسلم شریف میں حدیث پاک ہے عن زید بن ارقم قال قام رسول اللہ صلی اللہ علیہ وسلم یوما فینا خطبیا بماء یدعی خمما بین مکة والمدینۃ فحمد اللہ وانی علیہ ووعظ و ذکر ثم قال اما بعد ا ایہا الناس انما انا بشر یوشک ان یأتینی رسول ربی فاجیب وانا تارک فیکم الثقلین اولہما کتاب اللہ فیہ الہدی والنور فخذوا بکتاب اللہ واستمسکوا بہ فحث علی کتاب اللہ ورغب فیہ ثم قال اہل بیتی ا ذکرکم اللہ فی اہل بیتی ا ذکرکم اللہ فی اہل بیتی.....

حضرت سیدنا زید بن ارقم رضی اللہ عنہ سے روایت ہے وہ فرماتے ہیں حضرت رسول اللہ صلی علیہ وسلم ایک روز مقام غدیر خم میں خطبہ ارشاد فرمانے کے لئے جلوہ گر ہوئے جو مکہ مکرمہ اور مدینہ منورہ کے درمیان ہے۔

پس آپ نے اللہ تعالیٰ کا شکر بجالایا، تعریف بیان کی اور وعظ فرمایا، نصیحتیں فرمائیں اور آخرت کی یاد دلائی پھر ارشاد فرمایا: اما بعد: اے لوگو! بیشک میں جامعہ بشری میں جلوہ گر ہوا ہوں عنقریب میرے رب کا قاصد میری بارگاہ میں حاضر ہوگا اور میں اس کی دعوت کو قبول فرماؤں گا، اور میں تم میں دو عظیم ترین نعمتیں چھوڑے جا رہا ہوں ان میں سے ایک کتاب اللہ ہے جس میں ہدایت اور نور ہے پس تم اللہ کی کتاب کو تمام لو اور مضبوطی سے پکڑے رہو، اسکے بعد قرآن کریم کے بارے میں تلقین فرمائی اور اس کی طرف ترغیب دلائی پھر ارشاد فرمایا: (دوسری نعمت) اہل بیت کرام ہے۔ میں تمہیں اللہ کی یاد دلاتا ہوں میرے اہل بیت کے بارے میں، میں تمہیں اللہ کی یاد دلاتا ہوں میرے اہل بیت کے بارے میں (مسلم شریف ج ۲ ص ۲۷۹ حدیث نمبر ۲۴۰۸ مشکوٰۃ المصابیح ص ۶۸)

ترجیح المصابیح ج ۵ ص ۳۱۷/۳۱۸/۳۱۹)

اذکرکم اللہ: ”میرے اہل بیت کرام کے بارے میں میں تمہیں اللہ کی یاد دلاتا ہوں“ یہ اس لئے فرمایا کہ اہل بیت کرام سے محبت سرکارِ دو عالم صلی اللہ علیہ وسلم کیلئے ہے اور آپ سے محبت اللہ کے لئے ہے لہذا اہل بیت کرام کی محبت اللہ تک پہنچانے والی ہے تو ان کے بارے میں اللہ سے ڈرتے رہو کہ کبھی تمہاری زبان سے انکے خلاف کوئی نامناسب لفظ نہ نکلے، اس حدیث شریف کی شرح میں حضرت ملا علی قاری رحمہ اللہ الباری فرماتے ہیں: کرو الجملة لا فائدة بالغلو لا يعدان يكون ارادبا حدھما الہ وبالاخری ازواجہ لما سبق من اهل البيت يطلق علیہما. (مرقاۃ المفاتیح ج ۵ ص ۵۹۳) سرکارِ دو عالم صلی اللہ علیہ وسلم نے اذکرکم دو مرتبہ فرمایا اس میں حکمت یہ ہے کہ پہلی مرتبہ جو فرمایا اس سے مراد آل پاک رضی اللہ عنہم ہیں اور دوسرے سے مراد امہات المؤمنین رضی اللہ عنہن ہیں۔

صحابہ کی اذیت حضور اکرم صلی اللہ علیہ وسلم کی اذیت کا باعث
 سرکارِ دو عالم صلی اللہ علیہ وسلم نے اہل بیت کرام رضی اللہ عنہم
 کے متعلق تاکید حکم فرمایا کہ اگلے بارے میں اللہ سے ڈرتے رہیں اور
 اس کے ساتھ ساتھ حضرات صحابہ کرام رضی اللہ عنہم کے بارے میں بھی
 تاکید اسر فرمایا جیسا کہ جامع ترمذی شریف ج ۲ ص ۲۲۵ ابواب
 المناقب میں ارشاد مقدس ہے (حدیث نمبر ۳۷۹۷) عن عبد اللہ بن
 مغفل قال قال رسول اللہ صلی اللہ علیہ وسلم اللہ اللہ فی
 اصحابی لاتخذوہم غرضا بعدی فمن احبہم فبحبی
 احبہم ومن ابغضہم فببغضی ابغضہم ومن اذاہم فقد اذانی
 ومن اذنی فقد اذی اللہ ومن اذی اللہ یوشک ان یخذہ ۔
 ترجمہ: حضرت عبد اللہ بن مغفل رضی اللہ عنہ سے روایت ہے آپ نے
 فرمایا کہ رسول اللہ صلی اللہ علیہ وسلم نے ارشاد فرمایا: میرے صحابہ کے
 بارے میں اللہ سے ڈرتے رہو، اللہ سے ڈرتے رہو، میرے بعد انہیں
 ہدفِ ملامت نہ بناؤ، پس جس کسی نے ان سے محبت کی تو بالیقین اس نے
 میری محبت کی خاطر ان سے محبت کی ہے اور جس کسی نے ان سے بغض

رکھا تو اس نے مجھ سے بغض کی بناء پر ان سے بغض رکھا ہے اور جس کسی نے ان کو اذیت پہنچائی یقیناً اس نے مجھ کو اذیت دی ہے اور جس نے مجھ کو اذیت دی یقیناً اس نے اللہ کو اذیت دی ہے اور جس نے اللہ کو اذیت دی قریب ہے کہ اللہ اس کی گرفت فرمائے۔

قرآن و اہل بیت سے وابستگی ہدایت کی ضمانت

حضور اکرم صلی اللہ علیہ وسلم نے اہل بیت کرام سے تعلق و وابستگی کو باعث نجات اور گمراہی و ضلالت سے حفاظت کا ذریعہ قرار دیا جو ان حضرات سے وابستہ ہو جاتا ہے وہ کبھی گمراہ نہیں ہوتا تو غور کرنا چاہئے! کیا وہ نفوس قدسیہ بے راہ روی و دنیا طلبی کا شکار ہو سکتے ہیں۔

العیاذ باللہ

چنانچہ حجۃ الوداع کے موقع پر جہاں سرکارِ دو عالم صلی اللہ علیہ وسلم نے ساری دنیا کو پیغام امن و سلامتی دیا اور تمام دین کا اعلان فرمایا وہیں قرآن کریم اور حضرات اہل بیت کرام سے وابستگی کا حکم فرمایا جن سے تعلق غلامی ابدی سعادتوں کا ذریعہ ہے اور بے دینی و ہند ہی اور بد اعتقادی و گمراہی سے بچنے کیلئے مضبوط قلعہ ہے۔

سنن بیہقی و جامع ترمذی شریف کی روایت ہے عن جابر
 قال: رأيت رسول الله صلى عليه وسلم في حجة يوم
 عرفته هو على ناقته القصواء يخطب فسمعتة يقول "يا أيها
 الناس انسى تركت فيكم ما ان اخذتم به لن تضلوا: كتاب
 الله وعترتي اهل بيته". ترجمہ: حضرت سیدنا جابر رضی اللہ عنہ بیان
 فرماتے ہیں: میں نے رسول اکرم صلی اللہ علیہ وسلم کو حجۃ الوداع کے موقع
 پر عرفات میں دیکھا کہ آپ اپنی مبارک اونٹنی قصواء پر چلوہ گئے ہیں اور
 خطاب فرما رہے ہیں، میں نے آپ کو فرماتے ہوئے سنا: "اے لوگو
 ! بیشک میں تم کو دو عظیم نعمتیں دے کر جا رہا ہوں جب تک تم انہیں تھامے
 رہو گے ہرگز گمراہ نہ ہو گے: وہ کتاب اللہ اور میری عترت اہل بیت ہیں
 "۔ (ترمذی شریف ج ۲ ص ۲۱۹۔ حدیث نمبر ۳۷۱۸)

یہاں یہ بات قابل غور ہے کہ سرکارِ دو عالم صلی اللہ علیہ وسلم کے
 ارشاد مبارک کے مطابق اہل بیت کرام گمراہی سے بچانے والے ہوئے
 جن سے وابستہ ہونے والا غلط راہ پر نہیں ہو سکتا تو کیا ان پاکباز و مقدس
 ہستیوں کے متعلق غلط باتیں منسوب کرنا یا ان پر دنیا داری کا الزام لگانا یا

انکے کے گئے اقدام کو سیاسی اقدام کہنا درست ہو سکتا ہے؟ جبکہ اللہ تعالیٰ نے اپنے کلام مبارک میں انکی پاکیزگی کے متعلق فرمایا انما یرید اللہ لیذهب عنکم الرجس اهل البیت ویطہرکم تطہیراً ترجمہ: یقیناً اللہ تعالیٰ تو یہی چاہتا ہے اے نبی کے گھر والو کہ تم سے ہر ناپاکی دور فرمادے اور تمہیں پاک کر کے خوب ستھرا کر دے (سورۃ الاحزاب - ۳۳) اور جنکے لئے حضور پاک صلی اللہ علیہ نے دعا فرمائی اللہم ہؤلاء اهل بیتی فاذهب عنہم الرجس وطہرہم تطہیراً ترجمہ: ”اے اللہ! یہ میرے اہل بیت ہیں تو ان سے رجس و گندگی کو دور فرما اور انہیں مکمل پاکیزگی عطا فرما“ (ترمذی شریف، ج ۲ ص ۲۱۹ حدیث نمبر ۳۱۲۹)

امام عالی مقام رضی اللہ عنہ کی حقانیت و صداقت

کچھ لوگ یہ نظریہ رکھتے ہیں کہ حضرت سید الشہداء امام عالی مقام امام حسین رضی اللہ عنہ کا کر بلا تشریف لے جانا اور آپ کی شہادت عظمیٰ نعوذ باللہ سیاسی اور حصول اقتدار کیلئے لڑی جانے والی جنگ ہے! جبکہ نبیوں کے تاجدار احمد مختار حبیب کردگار صلی اللہ علیہ وسلم نے

امت کے افراد کو معرکہ کربلا کے وقت امام حسین رضی اللہ عنہ کی تائید و نصرت کرنے کے لئے حکم فرمایا، کیا کوئی صاحب ایمان یہ کہنے کی جرأت کر سکتا ہے کہ حضور علیہ الصلوٰۃ والسلام نے جب منصب اور دنیا طلبی میں کسی کی مدد کرنے کے لئے فرمایا ہو؟ العیاذ باللہ!

جیسا کہ کنز العمال شریف ج ۱۳ ص ۱۱۱ میں حدیث پاک ہے (حدیث نمبر ۶۲۱) ان ابنی هذا یعنی الحسین ، یقتل بأرض من (أرض) العراق یقال لها کربلاء ، فمن شهد ذلك منهم فلینصره (البغوی وابن السکن والباوردی وابن مندہ وابن عساکر عن انس بن الحارث بن منبہ. ترجمہ: یقیناً میرا یہ بیٹا یعنی حسین رضی اللہ عنہ عراق کے ایک علاقہ میں شہید کیا جائے گا تو افراد امت میں سے جو اس وقت موجود ہوا سے چاہئے کہ ان کی نصرت و حمایت میں کھڑا ہو جائے۔

امام عالی مقام رضی اللہ عنہ کو کس طرح دنیا کے ناپائیدار اقتدار کی طلب ہو سکتی ہے جبکہ آپ ہی کے گھرانہ سے ساری خلقت کو زہد و ورع، تقویٰ و پرہیزگاری اور قناعت کی دولت ملی ہے۔ سید الشہداء رضی اللہ

عنہ کو اس دنیائے قانی کی کس طرح طمع ہو سکتی ہے جبکہ آپ کے سامنے حضور اکرم صلی اللہ علیہ وسلم کا ارشاد مبارک ہے موضع موطی الجنة خیر من الدنيا وما فیہا ترجمہ: ایک کوڑا برابر جنت کی جگہ دینا اور اس کی ساری چیزوں سے بہتر ہے، (بخاری شریف باب ما جاء فی صفۃ الجنۃ حدیث نمبر: ۳۲۵۰) جس جنت میں ایک چا پک برابر جگہ دینا وما فیہا سے بہتر ہے، آپ تو اسی جنت میں رہنے والے جوانوں کے سردار ہیں جیسا کہ جامع ترمذی شریف کی روایت ہے الحسن والحسین سید شباب اہل الجنة ترجمہ: حسن اور حسین جنتی جوانوں کے سردار ہیں۔ (جامع ترمذی شریف ج ۲ ص ۳۱۷، حدیث نمبر: ۳۷۰۱)

اہل بیت کرام کی بے حرمتی موجب لعنت و ہلاکت

امام بخاری کی شعب الایمان میں حدیث شریف وارد ہے، حضور اکرم صلی اللہ علیہ وسلم نے ارشاد فرمایا: ستۃ لعنتہم لعنہم اللہ وکل منیٰ مجاب..... والمستحل لحرم اللہ والمستحل من عترتی ما حرم اللہ..... ترجمہ: چھ افراد ایسے ہیں جس پر میری لعنت ہے اور اللہ تعالیٰ کی لعنت ہے اور ہر نبی کی دعا قبول ہوتی ہے..... اللہ تعالیٰ کی

حرام کردہ چیزوں کو حلال سمجھنے والا اور میری کی آل پاک سے متعلق ان چیزوں کو حلال سمجھنے والا جنہیں اللہ تعالیٰ نے حرام کیا ہے یعنی ان کی بے حرمتی و بے توقیری کرنے والا (بیہقی شعب الایمان، حدیث نمبر ۳۸۵۔ مشکوٰۃ المصابیح، ج ۱ ص ۲۲) اس سے ظاہر ہے کہ اہل بیت کرام کی بے حرمتی موجب لعنت و ہلاکت ہے۔

جامع ترمذی شریف میں حدیث پاک ہے حدیثی سلمیٰ قالت دخلت علی ام سلمة وهي تبکی فقلت ما یبکیک؟ قالت رأیت رسول اللہ صلی اللہ علیہ وسلم تعنی فی المنام وعلی رأسہ ولحیتہ التراب، فقلت ما لک یا رسول اللہ؟ قال شہدت قتل الحسین النفا، ترجمہ: راوی حدیث کہتے ہیں کہ حضرت سلمیٰ رضی اللہ عنہا نے بیان کرتے ہوئے کہا کہ میں حضرت ام المؤمنین ام سلمہ رضی اللہ عنہا کی خدمت میں حاضر ہوئیں جبکہ وہ رو رہی تھیں میں نے عرض کیا: آپ کے رونے کا سبب کیا ہے تو حضرت ام سلمہ رضی اللہ عنہا نے فرمایا میں نے خواب دیکھا ”حضور اکرم صلی اللہ علیہ وسلم کے سر اور ریش اقدس پر غبار ہے“

عرض کرنے پر فرمایا: میں ابھی امام حسین کی جائے شہادت میں موجود رہا
(جامع ترمذی شریف ج ۲ ص ۲۱۸، حدیث نمبر ۳۷۰۴) معرکہ کربلا
میں حضور اکرم صلی اللہ علیہ وسلم کا تشریف لے جانا امام حسین رضی اللہ عنہ
کی حقانیت و صداقت کی بین دلیل ہے۔

حسین کریمین رضی اللہ عنہما کا چاہنے والا ابھی بچتی ہے

محدث شہیر امام ابوالقاسم طبرانی (مولود ۲۶۰ھ
متوفی ۳۶۰ھ) رحمۃ اللہ علیہ نے معجم اوسط میں اپنی سند کے ساتھ حضرت
عبد اللہ بن عباس رضی اللہ عنہما سے روایت کی ہے، اور علامہ علی نقی
ہندی (متوفی ۹۷۵ھ) نے کنز العمال جلد ۱۳ ص ۱۰۴/۱۰۵ پر، ابن
عساکر کے حوالہ سے بیان کیا ہے، امام طبرانی کی معجم اوسط حدیث نمبر
۶۶۴۹ سے حدیث شریف کا عربی متن ذکر کیا جا رہا ہے: عن ابن
عباس قال: صلى رسول الله صلى الله عليه وسلم صلاة
العصر، فلما كان في الرابعة اقبل الحسن والحسين حتى
ركبا على ظهر رسول الله صلى الله عليه وسلم، فوضعهما
بين يديه واقبل الحسن فحمل رسول الله صلى الله عليه

وسلم الحسن علي عاتقه الأيمن والحسين علي عاتقه الأيسر، ثم قال أيها الناس ! ألا أخبركم بخير الناس جداً وجملة؟ ألا أخبركم بخير الناس عملاً وعملاً؟ ألا أخبركم بخير الناس خالاً وخالة؟ ألا أخبركم بخير الناس أباً وأماً؟ هما الحسن والحسين جدهما رسول الله صلى الله عليه وسلم، وجدتهما خديجة بنت خويلد، وأمهما فاطمة بنت رسول الله صلى الله عليه وسلم وأبوهما علي بن أبي طالب وعمهما جعفر بن أبي طالب وعمتهما أم هانئ بنت أبي طالب وخالهما القاسم ابن رسول الله وخالتهما زينب ورقية وأم كلثوم وبنات رسول الله صلى الله عليه وسلم جدهما في الجنة وأبوهما في الجنة وجدتهما في الجنة وأمهما وعمهما وعمتهما في الجنة وخالتهما في الجنة وخالهما في الجنة وهما في الجنة واختهما في الجنة. (معجم اوسط طبرانی، حدیث نمبر : ۱۶۶۳۹ اور کنز العمال ج ۱۳ ص ۱۰۳/۱۰۴) میں مذکور حدیث شریف میں ومن احبهما فی الجنة

کے الفاظ بھی منقول ہیں۔

ترجمہ: سیدنا عبد اللہ بن عباس رضی اللہ عنہما سے روایت ہے حضرت رسول اللہ صلی اللہ علیہ وسلم نے نماز عصر پڑھی، جب آپ چوتھی رکعت میں تھے حسن اور حسین رضی اللہ عنہما حاضر آئے یہاں تک کہ حضور اکرم صلی اللہ علیہ وسلم کی پشت انور پر سوار ہو گئے آپ نے ان کو اپنے سامنے بٹھایا حضرت حسن رضی اللہ عنہ آگے بڑھے حضور اکرم صلی اللہ علیہ وسلم نے حضرت حسن رضی اللہ عنہ کو اپنے دائیں شانہ اقدس پر اور حضرت حسین رضی اللہ عنہ کو بائیں شانہ اقدس پر اٹھالیا پھر ارشاد فرمایا: اے لوگو! کیا میں تمہیں بتلاؤں وہ کون ہیں جن کے نانا، نانی سارے عالم سے بہتر ہیں؟ کیا میں تمہیں بتلاؤں وہ کون ہیں جن کے چچا اور پھوپھی سب کے چچا اور پھوپھی سے بہتر ہیں؟ کیا میں تمہیں بتلاؤں وہ کون ہیں جن کے ماموں اور خالہ سب کے ماموں اور خالہ سے بہتر ہیں؟ کیا میں تمہیں بتلاؤں وہ کون ہیں جن کے ماں باپ سب کے ماں باپ سے بہتر ہیں؟ سنو! وہ حسن اور حسین رضی اللہ عنہما ہیں، ان کے نانا جان اللہ کے رسول صلی اللہ علیہ وسلم ہیں اور نانی جان خدیجہ بنت خویلد (رضی اللہ عنہا) ہیں،

ان کی والدہ فاطمہ (رضی اللہ عنہا) بنت رسول اللہ صلی اللہ علیہ وسلم ہیں، ان کے والد علی بن ابوطالب (رضی اللہ عنہ) ہیں، ان کے چچا جعفر بن ابوطالب (رضی اللہ عنہ) ہیں، ان کی پھوپھی ام ہانی بنت ابوطالب (رضی اللہ عنہا) ہیں، ان کے ماموں قاسم بن رسول اللہ صلی اللہ علیہ وسلم ہیں، ان کی خالائیں زینب (رضی اللہ عنہا)، رقیہ (رضی اللہ عنہا) اور ام کلثوم (رضی اللہ عنہا) بنت رسول اللہ صلی اللہ علیہ وسلم ہیں، ان کے نانا جان جنت میں ہیں، ان کے والد جنت میں ہیں، ان کی نانی جنت میں ہیں، ان کی والدہ جنت میں ہیں، ان کے چچا جنت میں ہیں، ان کی پھوپھی جنت میں ہیں، ان کی خالائیں جنت میں ہیں، وہ خود جنت میں ہیں اور انکی بہن جنت میں ہیں۔ (معجم اوسط طبرانی، حدیث نمبر: ۶۶۴۹) اور جو بھی ان دونوں سے محبت رکھے وہ جنتی ہے (کنز العمال ج ۱۳ ص

فضائل سیدنا امام حسین رضی اللہ عنہ

ولادت باسعادت کی بشارت

حضور اکرم صلی اللہ علیہ وسلم کی چچی جان صلبہ نے ایک گراگیز خواب دیکھا اور حضور صلی اللہ علیہ وآلہ وصحبہ وسلم کی خدمت اقدس میں حاضر ہو کر عرض کیں تو سرکار دو عالم صلی اللہ علیہ وسلم نے اسکی فرحت آفریں تعبیر بیان فرمائی اور امام عالی مقام کی ولادت کی بشارت دی جیسا کہ امام بیہقی کی دلائل النبوة میں مذکور ہے: عن ام الفضل بنت الحارث انها دخلت علی رسول اللہ صلی اللہ علیہ وسلم فقالت: یا رسول اللہ انی رأیت حلما منک فی اللیلۃ اقال ما ہو؟ قالت انه شدید، قال وما ہو؟ قالت رأیت کان قطعة من جسدک قطعت ووضعت فی حجری. فقال رسول اللہ صلی اللہ علیہ وسلم رأیت خیرا، قلہ فاطمة ان شاء اللہ غلاما یكون فی حجرک، فولدت فاطمة الحسن فکان فی حجری کما قال رسول اللہ صلی اللہ علیہ وسلم، فدخلت یوما علی رسول اللہ صلی اللہ علیہ وسلم فوضعتہ فی

حجره ثم كانت منى الصفاة فاذا عينا رسول الله صلى الله عليه وسلم تهربقان الدموع، قالت فقلت يا نبي الله بابي انت وامى مالك؟ قال اتانى جبريل عليه السلام فاخبرنى ان امى مقتل ابنى هذا، فقلت هذا؟ قال نعم واتانى بربة من قريته حمراء رواه البيهقى فى دلائل النبوة.

ترجمہ: حضرت ام الفضل بنت حارث رضی اللہ عنہا بیان فرماتی ہیں کہ وہ سرکارِ دو عالم صلی اللہ علیہ وسلم کی بارگاہِ اقدس میں حاضر ہو کر عرض کیں یا رسول اللہ صلی اللہ علیہ وسلم! میں نے آج رات ایک خوف ناک خواب دیکھا ہے، سرکار نے ارشاد فرمایا آپ نے کیا خواب دیکھا؟ عرض کرنے لگیں وہ بہت ہی فکر کا باعث ہے، آپ نے ارشاد فرمایا وہ کیا ہے؟ عرض کرنے لگیں: میں نے دیکھا ”گو یا آپ کے جسد اطہر سے ایک ٹکڑا کاٹ دیا گیا اور میری گود میں رکھ دیا گیا۔“ حضور اکرم صلی اللہ علیہ وسلم نے ارشاد فرمایا: تم نے بہت اچھا خواب دیکھا ہے، ان شاء اللہ فاطمہ رضی اللہ عنہا کو صاحبزادے تولد ہو گئے اور وہ آپکی گود میں آ بیٹھے چنانچہ ایسا ہی ہوا، حضرت فاطمہ رضی اللہ عنہا کو حضرت امام حسین رضی اللہ

عنه تولد ہوئے اور وہ میری گود میں آئے جیسا کہ حضور اکرم صلی اللہ علیہ وسلم نے بشارت دی تھی، پھر ایک روز میں حضور پاک صلی اللہ علیہ وسلم کی خدمت بابرکت میں حاضر ہوئی اور حضرت حسین رضی اللہ عنہ کو آپ کی خدمت بابرکت میں پیش کیا پھر اس کے بعد کیا دیکھتی ہوں کہ سرکارِ دو عالم صلی اللہ علیہ وسلم کے چشمان اقدس انگلیاں ہیں، یہ دیکھ کر میں نے عرض کیا یا رسول اللہ صلی اللہ علیہ وسلم میرے ماں باپ آپ پر قربان! انگلیاں کا سبب کیا ہے؟ حضور اکرم صلی اللہ علیہ وسلم نے ارشاد فرمایا: جبرئیل علیہ السلام نے میری خدمت میں حاضر ہو کر عرض کیا: غنقریب میری امت کے کچھ لوگ میرے اس بیٹے کو شہید کرینگے۔ میں نے عرض کیا سرکار کیا وہ اس شہزادے کو شہید کرینگے؟ سرکارِ دو عالم صلی اللہ علیہ وسلم نے ارشاد فرمایا ہاں! اور جبرئیل امین علیہ السلام نے اس مقام کی سرخ مٹی میری خدمت میں پیش کی۔

(دلائل النبوة للبيهقي حديث نمبر ۳۸۰۵، مشکوٰۃ المصابیح ج ۲ ص ۵۷۲، زجاجة المصابیح ج ۵ ص ۳۲۷/۳۲۸ باب مناقب المہدیین علیہم السلام)

حضرت ام الفضل رضی اللہ عنہا کی حدیث پاک میں حضرت امام حسین رضی اللہ عنہ کی ولادت مبارک کی بھی بشارت ہے اس کے ساتھ ساتھ سرکارِ دو عالم صلی اللہ علیہ والہ وسلم کی غیب وانی کی شان بھی آشکار ہے کہ آپ اللہ کی عطا سے ماؤں کے پیٹ میں کیا ہے جانتے ہیں، سورۃ لقمان کی اخیر آیت و یعلم ما فی الارحام (سورۃ لقمان- ۳۴) میں جو ذکر ہے اس سے مراد ذاتی علم ہے وہ صرف اللہ علیم وخبیر کی صفت ہے چنانچہ حضور اکرم صلی اللہ علیہ وسلم نے عطاے خداوندی سے نہ صرف ولادت مبارک کی بشارت دی بلکہ جنس کا تعین بھی فرما دیا ارشاد فرمایا ”غلاماً“ لڑکا تولد ہوگا و نیز یہ بھی فرما دیا کہ وہ حضرت ام الفضل رضی اللہ عنہا کی گود میں آئیں گے۔

ولادت مبارک: حضرت امام حسن رضی اللہ عنہ کی ولادت باسعادت کے بچاس دن بعد حضرت امام حسین رضی اللہ عنہ شکم مادر مہربان میں جلوہ گر ہوئے آپ کی ولادت باسعادت روزِ شنبہ ۵ شعبان المعظم ۴ھ مدینہ طیبہ میں ہوئی۔ ولد لخمس لیال عیلون من شعبان سنة اربع من الهجرة. (معرفۃ الصحابة لابن نعیم الاصبہانی، باب الحاء

من اسمہ حسن)

القاب مبارکہ: امام عالی مقام سید الشہداء حضرت سیدنا امام حسین رضی اللہ عنہ کی کنیت ابو عبد اللہ ہے اور القاب مبارکہ، ریحانہ رسول صلی اللہ علیہ وسلم، سید شباب اہل الجنۃ، الرشید، الطیب، الزکی، السید، المبارک، ہیں۔

اولاد امجاد: آپ کو جملہ نو اولاد امجاد ہوئیں چھ شہزادے اور تین شہزادیاں (۱) حضرت علی اکبر رضی اللہ عنہ (۲) حضرت علی اوسط (امام زین العابدین رضی اللہ عنہ) (۳) حضرت علی اصغر رضی اللہ عنہ (۴) حضرت عبداللہ رضی اللہ عنہ (۵) حضرت محمد رضی اللہ عنہ (۶) حضرت جعفر رضی اللہ عنہ (۱) حضرت سیدہ زینب رضی اللہ عنہا (۲) حضرت سیدہ سکینہ رضی اللہ عنہا (۳) حضرت سیدہ فاطمہ رضی اللہ عنہا ہیں (تورالایصار فی مناقب الہی الخیر ص ۵۲ الملعلامہ شیلنجی مولود ۱۳۵۰ھ)

حسن و حسین بختی نام

حضور اکرم صلی اللہ علیہ وسلم نے ساتویں دن آپ کا نام مبارک
حسین رضی اللہ عنہ رکھا، عن علی رضی اللہ عنہ اللہ عنہ اسمی ابنہ
الاکبر حمزۃ وسمی حسیناً جعفرأ باسم عمہ، فسمیٰ ہما
رسول اللہ صلی اللہ علیہ وسلم حسناً و حسیناً (مجم کبیر طبرانی
۱۰ ج ۲، ۲۷۱۳)

حضرت سیدنا علی مرتضیٰ رضی اللہ عنہ سے روایت ہے کہ آپ
نے اپنے بڑے شہزادے سیدنا حسن رضی اللہ عنہ کا نام مبارک حمزہ اور سید
نا حسین رضی اللہ عنہ کا نام ان کے چچا جعفر کے نام پر رکھا، پھر حضور اکرم
صلی اللہ علیہ وسلم نے ان کا نام حسن اور حسین رضی اللہ عنہما رکھا۔

حسن اور حسین یہ دونوں نام اہل جنت کے اسماء سے ہیں اور قبل
اسلام عرب نے یہ دونوں نام نہ رکھے۔ علامہ ابن حجر مکی رحمۃ اللہ
علیہ نے الصواعق المحرقة ص ۱۱۵ میں روایت درج کی ہے وخرج ابن
سعد عن عمران بن سلیمان قال: الحسن والحسین اسمان
من اسماء اهل الجنة ما سمت العرب بهما في الجاهلية

(الصواعق المحرقة، ص ۱۵۱ ابن اثیر۔ اسد الغابہ، تاریخ الخلفاء
ص ۱۴۹)

جب حضرات حسین کریمین علیٰ ہدیہما علیہما الصلوٰۃ والسلام کی
ولادت ہوئی تو نبی اکرم صلی اللہ علیہ والہ وسلم نے ان دونوں کے کان میں
اذان کی جیسا کہ روایت ہے عن ابی رافع رضی اللہ عنہ : أن
النبي صلى الله عليه وآله وسلم اذن في اذن الحسن
والحسين عليهما السلام حين ولدا۔ (معجم طبرانی حدیث
نمبر ۹۲۱-۲۵۱۵)

اور حضور پاک صلی اللہ علیہ وسلم نے حضرت حسن رضی اللہ عنہ اور
حضرت حسین رضی اللہ عنہ کا عقیقہ فرمایا: عن ابن عباس رضی اللہ
عنہما أن رسول الله عليه وسلم علق عن الحسن والحسين
كبشاً كبشاً۔ سیدنا عبد اللہ بن عباس رضی اللہ عنہما سے روایت ہے کہ
حضرت رسول اللہ صلی اللہ علیہ وسلم نے حضرات حسن و حسین رضی اللہ عنہما
کے عقیقہ میں ایک ایک دنبہ ذبح فرمایا۔ (ابوداؤد، کتاب
الفضی یا، ص ۳۹۲۔ سنن بیہقی حدیث نمبر ۱۹۰۰۔ طبرانی حدیث

حضرات حسین کریمین رضی اللہ عنہما جنت کی نعمت

امام طبرانی کی معجم اوسط او رکنز العمال میں روایت ہے
 لما استقر اهل الجنة في الجنة قالت الجنة يا رب! اليس
 وعدتني ان تزييني بركنين من اركانك؟ قال ألم أزيئك
 بالحسن والحسين، فماتت الجنة ميسا كما يميس
 العرو من. ترجمہ: جب جنتی حضرات جنت میں سکونت پذیر ہو گئے تو
 جنت معروضہ کریمگی پر دروگارا! ازراہ کرم کیا تو نے وعدہ نہیں فرمایا کہ تو دو
 ارکان سے مجھے آراستہ فرمایگا؟ تو رب العزت ارشاد فرمایگا کیا میں نے
 تجھے حسن و حسین رضی اللہ عنہما سے مزین نہیں کیا؟ یہ سن کر جنت الہیہ کی
 طرح غرور و ناز کرنے لگے گی۔ (معجم اوسط طبرانی، حدیث نمبر: ۳۳۳۔
 کنز العمال ج ۱۳ ص ۱۰۶)

امام عالی مقام سید الشہداء حضرت امام حسین رضی اللہ عنہ کے
 فضائل و کمالات متعدد احادیث شریفہ سے ظاہر ہیں، آپ حضور اکرم سید
 الانبیاء سرور دو جہاں صلی اللہ علیہ وسلم کے محبوب نواسہ و نخت جگر اور سرکار

دو عالم صلی اللہ علیہ کی چہیتی صاحبزادی، سیدہ نساء اہل البیت سیدہ بتول
 زہراء رضی اللہ عنہا کے پارہ دل ہیں، حضور اکرم صلی اللہ علیہ وسلم نے
 آپ کی دائمی نسبت اور کمال قرابت کو ظاہر کرتے ہوئے بیان فرمایا
 حسین منی وانا من حسین حسین مجھ سے ہیں اور میں حسین سے
 ہوں (ترمذی ج ۲ ص ۲۱۸)

حسین کریمین رضی اللہ عنہما کی محبت، محبوبیت خداوندی کی ضمانت

اسامہ بن زید رضی اللہ عنہما سے مروی حدیث شریف میں حضور
 اکرم صلی اللہ علیہ وسلم نے حسین کریمین رضی اللہ عنہما سے متعلق
 ارشاد فرمایا..... فقال هذان ابناي وابنا ابنتي اللهم اني احبهما
 فاحبهما واحب من يحبهما. ترجمہ: یہ دونوں میرے بیٹے ہیں اور
 میری بیٹی کے بیٹے ہیں اے اللہ! تو ان دونوں سے محبت فرما اور جو ان
 سے محبت رکھے اسکو اپنا محبوب بنالے۔ (جامع ترمذی شریف
 ج ۲ ص ۲۱۷)

اللہ تعالیٰ کا محبوب بننا امام عالی مقام کی محبت سے نصیب ہوتا
 ہے حدیث شریف میں ہے احب الله من احب حسيناً اللہ تعالیٰ

اس کو اپنا محبوب بنالے جس نے حسین رضی اللہ عنہ سے محبت رکھی۔
(جامع ترمذی ج ۲ ص ۲۱۸)

حضور اکرم صلی اللہ علیہ وسلم نے امام حسین رضی اللہ عنہ کو اپنی گود مبارک میں بٹھایا اور آپ کے لبوں کو بوسہ دے کر دعا فرمائی: اللہم انی احبہ فاحبہ واحب من یحبہ الہی میں ان سے محبت رکھتا ہوں تو ان سے محبت رکھ اور جو ان سے محبت رکھے اس کو اپنا محبوب بنالے۔
(جامع ترمذی ج ۲ ص ۲۱۹)

حضور صلی اللہ علیہ وسلم نے حسین کریمین رضی اللہ عنہما کی خاطر خطبہ کو
موقوف فرمادیا

جیسا کہ جامع ترمذی شریف سنن ابوداؤد شریف، سنن نسائی شریف میں حدیث مبارکہ ہے حدیثی عبد اللہ بن ہریدۃ قال: سمعت ابی ہریدۃ یقول ”کان رسول اللہ صلی اللہ علیہ وسلم یخطبنا اذ جاء الحسن والحسين علیہما قمیصان احمران، یمشیان وبعثران فتزل رسول اللہ صلی اللہ علیہ وسلم من المنبر فحملہما ووضعہما بین یدیه ثم قال

صدق الله "انما اموالکم واولادکم فتنة" نظرت الی ہذین الصبیین یمشیان وبعثران فلم اصبر حتی قطعت حدیثی ودفعتہما". ترجمہ: حضرت عبداللہ بن بریدہ رضی اللہ عنہ فرماتے ہیں کہ انہوں نے حضرت ابو بریدہ رضی اللہ عنہ کو فرماتے ہوئے سنا "حبیب اکرم صلی اللہ علیہ والہ وسلم ہمیں خطبہ ارشاد فرما رہے تھے کہ حسین کریمین رضی اللہ عنہما سرخ وھاری دار قمیص مبارک زیب تن کئے لڑکھڑاتے ہوئے آرہے تھے تو حضرت رسول اکرم صلی اللہ علیہ وسلم منبر شریف سے نیچے تشریف لائے امام حسن و امام حسین رضی اللہ عنہما کو گود میں اٹھالیا پھر (منبر مقدس پر رونق افروز ہو کر) ارشاد فرمایا: اللہ تعالیٰ نے کج فرمایا "تمہارے مال اور تمہاری اولاد ایک امتحان ہے" میں نے ان دونوں بچوں کو دیکھا سنبھل سنبھل کر چلتے ہوئے آرہے تھے لڑکھڑا رہے تھے مجھ سے صبر نہ ہو سکا یہاں تک کہ میں نے اپنے خطبہ کو موقوف کر کے انہیں اٹھالیا ہے (جامع ترمذی شریف ج ۲، ابواب المناقب ص ۲۱۸ حدیث نمبر: ۳۷۰۷۔ سنن ابوداؤد کتاب الصلوٰۃ حدیث نمبر: ۹۳۵۔ سنن نسائی کتاب الجمعۃ حدیث نمبر: ۱۳۹۶ از جامعہ المصاحف

ج ۵ ص ۳۳۳)

حسین کریمین رضی اللہ عنہما کا وجود باجوہ دسرا پادین و شریعت
اس حدیث مبارک سے حبیب پاک صلی اللہ علیہ وسلم نے
شہزادوں کی قدر و منزلت اور ان سے اپنے کامل قلبی تعلق کو واضح کاف
کر دیا کہ بچپن میں شہزادوں کے زمین پر گر جانے کا محض احتمال بھی
حبیب پاک صلی اللہ علیہ وسلم کے لئے ناگوار خاطر مبارک ہے۔

حضور اکرم صلی اللہ علیہ وسلم نے کرم نوازی کی انتہاء فرمادی
کہ شہزادوں کی خاطر خطبہ کو موقوف فرمادیا منبر شریف سے نیچے تشریف
لا کر انہیں اٹھالیا، اپنے اس عمل مبارک کے ذریعہ رو بروشن کی طرح
آشکار کر دیا کہ انکا وجود باجوہ دسرا پادین و شریعت ہے، کیونکہ دنیوی امر
کیلئے خطبہ موقوف نہیں کیا جاسکتا، پھر منبر شریف پر قیام فرما ہو کر ان کے
چلنے کی حسین اداؤں کا ذکر مبارک کرتے ہوئے یہ امر بھی واضح فرمادیا
کہ ان کی ہر ہر ادا دین و شریعت ہے

امام عالی مقام کی حبیب پاک صلی اللہ علیہ وسلم سے کمال قربت
کی یہ شان کہ گہواروں میں آپ کے رونے سے حضور پاک صلی اللہ علیہ

وسلم کو تکلیف ہوئی، عن زید بن ابی زیادہ قال خرج رسول الله صلى الله عليه وسلم من بيت عائشة فمر على بيت فاطمة فسمع حسينا يبكي فقال ألم تعلمي ان بكاءه يؤذي بنی. زید بن ابی زیادہ رضی اللہ تعالیٰ عنہ سے روایت ہے حضرت رسول اللہ صلی علیہ وسلم ام المؤمنین عائشہ رضی اللہ عنہا کے حجرہ مبارکہ سے باہر تشریف لائے اور حضرت فاطمہ رضی اللہ عنہا کے دولت خانہ سے گذر ہوا امام حسین رضی اللہ عنہ کی رونے کی آواز سنی تو ارشاد فرمایا بنی کیا آپ کو معلوم نہیں! ان کا رونا مجھے تکلیف دیتا ہے۔ (نور الابصار فی مناقب ال بیت النبیین المختار ص ۱۳۹) بچپن میں امام حسین رضی اللہ عنہ کا رونا حبیب پاک صلی اللہ علیہ وسلم کی اذیت کا باعث ہے تو غور کرنا چاہیے کہ جنہوں نے معرکہ کربلا میں امام عالی مقام پر مظالم کی انتہا کر دی، آپ کے حلقوم مقدس کو پیا سا ذبح کیا، آپ کے تن نازنین پر گھوڑے دوڑائے، دیگر اہل بیت کرام و جانثاران امام کو بے پناہ تکالیف پہنچا کر انہیں شہید کیا چھ ماہ کے شیر خوار علی اصغر رضی اللہ عنہ کو بجائے پانی پیش کرنے کے تیر چلا کر بے دردی سے شہید کر ڈالا ان بد بختوں کے ظالمانہ

دہمچاند حرکات اور اعدا و ہونا ک واقعات سے حبیب پاک صلی اللہ علیہ والہ وسلم کے خاطر عاظر کو کس قدر تکلیف ہوئی ہوگی، کیا یہ ایذا رسائی خالی جائیگی؟ ہرگز نہیں اللہ تعالیٰ ارشاد فرماتا ہے: ان السلبین يؤذون الله ورسوله لعنهم الله في الدنيا والاخرة واعذلهم عذاباً مہیناً۔ ترجمہ: بیشک جو لوگ اللہ تعالیٰ اور اس کے رسول اکرم صلی اللہ علیہ وسلم کو تکلیف دیتے ہیں ان پر دنیا و آخرت میں اللہ نے لعنت کی ہے اور ان کے لئے ذلت آمیز عذاب تیار کر رکھا ہے۔ (سورۃ الاحزاب۔ ۵۷)

اول من یبدل مستی رجل من بنی امیہ یقال له یزید
سب سے پہلے جو میری سنت کو بدلے گا وہ بنو امیہ کا ایک شخص ہوگا جس کو
یزید کہا جائیگا۔

باب دوم

یزید کی حقیقی صورت

احادیث و روایات کے آئینہ میں

باب دوم

یزید کی حقیقی صورت

احادیث و روایات کے آئینہ میں

نبی اکرم مجتبر صادق صلی اللہ علیہ وسلم نے قیامت تک واقع
ہونے والے تمام فتنوں کی تفصیلات بیان فرمائیں، ازاں جملہ آپ صلی
اللہ علیہ وسلم نے یزید کے فتنہ سے بھی امت کو آگاہ فرمایا، اس سلسلہ میں
ایک سے زائد احادیث شریفہ وارد ہیں، بعض روایات میں اشارۃً ذکر
ہے اور بعض میں صراحتہً کہ امت میں سب سے پہلے فساد برپا کرنے
والا، سنتوں کو پامال کرنے والا، دین میں رختہ و شکاف ڈالنے والا، بنی
امیہ کا یزید نامی ایک شخص ہوگا۔

اس سلسلہ میں فرن حدیث کے ائمہ اعلام امام ابو بکر ابن ابی
شبیہ رحمۃ اللہ علیہ (متوفی ۲۳۵ھ) نے اپنی مصنف میں، امام ابو یعلیٰ
رحمۃ اللہ علیہ (مولود ۲۱۱ھ متوفی ۳۰۷ھ) نے اپنی مسند میں، امام احمد بن

حسین بیہقی رحمۃ اللہ علیہ (متوفی ۴۵۸ھ) نے دلائل النبوة میں، حافظ ابن حجر عسقلانی رحمۃ اللہ علیہ (مولود ۷۳۷ھ متوفی ۸۵۲ھ) نے المطالب العالیہ میں، امام شہاب الدین احمد بن حجر مکی رحمۃ اللہ علیہ نے الصواعق المحرقة میں اور علامہ ابن کثیر (مولود ۷۰۰ھ متوفی ۷۷۴ھ) نے البدایہ والنہایہ میں امام جلال الدین سیوطی رحمۃ اللہ علیہ نے تاریخ الخلفاء میں احادیث شریفہ نقل فرمائی ہیں۔

تیسری صدی ہجری کے جلیل القدر محدث امام ابو یعلیٰ رحمۃ اللہ علیہ (مولود ۲۱۱ھ متوفی ۳۰۷ھ) نے اپنی مسند ج ۲ ص ۱۷۶ میں سند کے ساتھ حدیث شریف روایت کی ہے عن ابی عبیدۃ قال قال رسول اللہ صلی اللہ علیہ وسلم لا یزال امرأتی قائما بالقسط حتی یکون اول من یسلمہ رجل من بنی امیہ یقال لہ یزید رجالة لقات غیر الہ منقطع۔ ترجمہ: سیدنا ابو عبیدہ بن جراح رضی اللہ عنہ سے روایت ہے حضرت رسول اللہ صلی اللہ علیہ وسلم نے ارشاد فرمایا: میری امت کا معاملہ عدل کے ساتھ قائم رہے گا یہاں تک کہ سب سے پہلے اس میں رخنہ ڈالنے والا بنی امیہ کا ایک شخص ہوگا جس کو یزید کہا

جائے گا۔ اسکے تمام راوی ثقہ و معتبر ہیں۔ (مسند ابویعلیٰ، مسند ابوعبیدہ
رضی اللہ عنہ۔ تاریخ الخلفاء ص ۱۶۶)

ونیز ابو اللہ ادا سمعیل بن عمر، معروف بہ ابن کثیر (مولود ۷۰۰ھ
متوفی ۷۴۳ھ) نے اپنی کتاب البدایہ والنہایہ ج ۶ ص ۲۵۶ میں اس
حدیث پاک کو نقل کیا ہے۔

مذکورہ حدیث شریف کو محدث کبیر امام شہاب الدین احمد بن حجر
مکی ممتی رحمۃ اللہ علیہ نے بھی الصواعق المحرقة ص ۱۳۲ میں نقل فرما
یا ہے۔ آپ نے اس سلسلہ کی مزید ایک روایت الصواعق المحرقة ص ۱۳۲
میں ذکر فرمائی ہے عن ابی الدرداء رضی اللہ عنہ قال سمعت
النبی صلی اللہ علیہ وسلم یقول اول من یدل مستنًی رجل
من بنی امیۃ یقال لہ یزید۔ ترجمہ: سیدنا ابوالدرداء رضی اللہ عنہ سے
روایت ہے انہوں نے فرمایا میں نے حضرت نبی اکرم صلی اللہ علیہ وسلم کو
فرماتے ہوئے سنا: سب سے پہلے جو میری سنت کو بدلے گا وہ بنو امیہ کا
ایک شخص ہوگا جس کو یزید کہا جائیگا۔

علامہ ابن کثیر نے البدایہ والنہایہ ج ۶ ص ۲۵۶ میں حضرت

ابو ذر غفاری رضی اللہ عنہ کی روایت سے اس کو نقل کیا، اس میں ”قال لہ
 یزید“ کے الفاظ مذکور نہیں، نیز یہ روایت مندرجہ ذیل کتابوں میں بھی
 موجود ہے: مصنف ابن ابی ہشیم ج ۸ ص ۳۳۱ حدیث نمبر ۱۳۵۔ والائل
 اللہ للہم، ابواب غزوة تبوک، جماع ابواب اخبار النبی
 صلی اللہ علیہ وسلم بالکوائن بعدہ حدیث نمبر ۲۸۰۲۔ المطالب
 العالیہ، کتاب الفتوح، باب لعن رسول اللہ صلی اللہ علیہ
 وسلم الحکم بن العاص حدیث نمبر ۳۵۸۴۔

میری امت کی ہلاکت

قریش کے چند لڑکوں کے ہاتھوں سے ہوگی

صحیح بخاری شریف ج ۲ کتاب الفتن ص ۱۰۳۶، باب قول
 النبی صلی اللہ علیہ وسلم ہلاک امتی علی یدی اغیلما
 سفہاء میں روایت ہے (حدیث نمبر ۷۰۵۸) حدثنا عمرو بن
 یحییٰ بن سعید بن عمرو بن سعید قال اخبرنی جدی قال
 کنت جالسا مع ابی ہریرۃ فی مسجد النبی صلی اللہ علیہ
 وسلم بالمدينة ومعه مروان قال ابو ہریرۃ: سمعت

الصادق المصدوق صلى الله عليه وسلم يقول ”هلكة امتي على ابدى غلعة من قریش“، فقال مروان لعنة الله عليهم غلعة فقال ابو هريرة لو شئت ان اقول بنى فلان وبنى فلان لفعلت فكنيت اخرج مع جدى الى بنى مروان حين ملكوا بالشام فاذا را هم غلما نا احدانا قال لنا عسى هؤلاء ان يکونوا منهم قلنا انت اعلم . ترجمہ: عمرو بن یحییٰ بن سعید بن عمرو بن سعید اپنے دادا عمرو بن سعید رضی اللہ عنہ سے روایت کرتے ہیں انہوں نے فرمایا: میں مدینہ طیبہ میں حضرت نبی اکرم صلی اللہ علیہ وسلم کی مسجد شریف میں حضرت ابو ہریرہ رضی اللہ عنہ کے ساتھ بیٹھا ہوا تھا اور مروان بھی ہمارے ساتھ تھا، حضرت ابو ہریرہ رضی اللہ عنہ نے فرمایا: میں نے حضرت صادق و مصدق صلی اللہ علیہ وسلم کو ارشاد فرماتے ہوئے سنا ”میری امت کی ہلاکت قریش کے چند لڑکوں کے ہاتھوں سے ہوگی“۔ مروان نے کہا اللہ تعالیٰ ایسے لڑکوں پر لعنت کرے، حضرت ابو ہریرہ رضی اللہ عنہ نے فرمایا اگر میں کہتا چاہوں کہ وہ بنی فلاں اور بنی فلاں ہیں تو کہہ سکتا ہوں، حضرت عمرو بن یحییٰ کہتے ہیں میں اپنے دادا کے

ساتھ بنی مروان کے پاس گیا جب کہ وہ ملک شام کے حکمران تھے، پس آپ نے انہیں کم عمر لڑکے پائے تو ہم سے فرمایا: حقیر یہ لڑکے ان ہی میں سے ہوں گے، ہم نے کہا آپ بہتر جانتے ہیں۔
لڑکوں کی حکمرانی سے اللہ کی پناہ مانگو

مسند امام احمد میں حدیث پاک ہے (حدیث نمبر: ۳۸۰۰) عن
ابی ہریرۃ رضی اللہ عنہ قال قال رسول اللہ صلی اللہ علیہ
وسلم تعوذوا باللہ من رأس السبعین و امارۃ الصبیان۔ ترجمہ
: سیدنا ابو ہریرہ رضی اللہ عنہ سے روایت ہے حضرت رسول اللہ صلی اللہ
علیہ وسلم نے ارشاد فرمایا: ستر کی دہائی کی ابتداء سے اور لڑکوں کی حکمرانی
سے اللہ کی پناہ مانگو۔

شراح بخاری صاحب فتح الباری حافظ احمد بن حجر عسقلانی رحمۃ
اللہ علیہ (مولود ۷۷۳ھ متوفی ۸۵۲ھ) مصنف ابن ابی شیبہ کے حوالہ
سے حضرت ابو ہریرہ رضی اللہ عنہ کی ہی ایک اور روایت نقل کرتے ہوئے
رقطراز ہیں: وفي رواية ابن ابي شيبة ان ابا هريرة كان يمشي
في السوق ويقول اللهم لاتلدركني سنة ستين ولا امارۃ

الصبيان وفي هذا اشارة الى ان اول الاغيلة كان في سنة
ستين وهو كذلك فان يزيد بن معاوية استخلف فيها وبقي
الى سنة اربع وستين فمات. مصنف ابن ابی شیبہ کی روایت میں
ہے کہ سیدنا ابو ہریرہ رضی اللہ عنہ بازار میں چلتے ہوئے بھی بیہوش ہو کر پڑے
اے اللہ! سنہ ساٹھ ہجری اور لڑکوں کی حکمرانی مجھ تک نہ پہنچے۔“

حافظ ابن حجر عسقلانی رحمۃ اللہ علیہ روایت نقل کرنے کے بعد
فرماتے ہیں: اس روایت میں اس بات کی طرف اشارہ ہے کہ پہلا لڑکا
جو حکمران بنے گا وہ ۶۰ھ میں ہوگا، چنانچہ ایسا ہی ہوا کہ يزيد بن معاوية
اسی سال تحت حکومت پر مسلط ہوا اور ۶۳ھ تک رہ کر ہلاک ہو گیا۔

شراح بخاری علامہ بدرالدین عینی حنفی رحمۃ اللہ علیہ عمدۃ القاری
کتاب الفتن ج ۱ ص ۳۳۳ میں حکومت کرنے والے پہلے لڑکے کا
مصادیق متعین کرتے ہوئے فرماتے ہیں: واولہم يزيد عليه
ما يستحق. ترجمہ: حکومت کرنے والا پہلا لڑکا يزيد عليه ما يستحق ہے۔

قیامت کے قریب اٹھنے والے فتنوں سے متعلق جو حدیث
شریف میں وارد ہے ”ثم ينشأ دعاة الضلال ترجمہ: پھر گمراہی کی

طرف بلانے والے آئیے گئے“ اس حدیث شریف کی شرح میں محدث وقت حضرت شاہ ولی اللہ محدث دہلوی رحمۃ اللہ علیہ حجۃ اللہ الباقیہ ج ۲ ص ۲۱۳ مبحث الفتن میں لکھتے ہیں: **وَدَعَلَةُ الضَّلَالِ** یزید بالشام ومختار بالعراق۔

ترجمہ: اور گمراہی کی طرف بلانے والے شام میں یزید اور عراق میں مختار ہے۔

فخر الحمزہ ثین ابوالحسنات حضرت سید عبداللہ شاہ نقشبندی مجددی قادری محدث دکن رحمۃ اللہ علیہ نے مرقات کے حوالہ سے محدث وقت مظہر رحمۃ اللہ علیہ کا قول نقل کیا ہے، **قال المظہر لعلہ اربد بہم الذین کانوا بعد الخلفاء الراشدین مثل یزید و عبد الملک بن مروان وغیرہما کذا فی المرقات** ترجمہ: ان لڑکوں سے مراد وہ ہیں جو خلفاء راشدین کے بعد تھے جیسے یزید اور عبدالملک بن مروان وغیرہ (حاشیہ زحاجہ المصاحح ج ۲ کتاب الفتن ص ۲۲۸، مرقات المفاتیح ج ۵ کتاب الفتن ص ۱۴۰)۔

اس مختصر عرصہ میں اس نے امت میں غیر معمولی فساد برپا کیا کہ

مدینہ طیبہ میں (جہاں سے دنیا کو امن و سلامتی حاصل ہوئی) بتایا چلائی، مکہ مکرمہ جس کو اللہ تعالیٰ نے امن والا شہر قرار دیا منجلیقیں نصب کروا کر کعبۃ اللہ پر پتھر برسائے، میدانِ کربلا میں اہل بیت اطہار پر قتلِ دن تک پائی بند کروا دیا، ان نفوسِ قدسیہ کی حرمت کو پامال کروایا، خالوادۂ نبوت پر ظلم کے پہاڑ ڈھائے، اہل بیت کرام اور ان کے جاں نثاروں کو یہاں تک کہ سید الشہداء امام عالی مقام امام حسین رضی اللہ عنہ کو شہید کروایا۔

قتلِ حسین رضی اللہ عنہ کا یزید نے حکم دیا! ابن زیاد کا اقراری بیان

جیسا کہ ابن زیاد بد نہاد نے خود اقرار کیا کہ یزید پلید نے اسے امام حسین رضی اللہ عنہ کو شہید کرنے کا حکم دیا ورنہ خود اسے قتل کرنے کی دھمکی دی تھی جیسا کہ علامہ ابن اثیر تاریخِ کامل میں ابن زیاد کا قول نقل کرتے ہیں: اما قتلُ الحسین فانہ اشار علی یزید بقتلہ او قتلُ فاختصرت قتلہ، ترجمہ: اب رہا امام حسین رضی اللہ عنہ کو میرا شہید کرنا تو باتِ دراصل یہ ہے کہ یزید نے مجھے اس کا حکم دیا تھا بصورتِ دیگر اس نے مجھے قتل کرنے کی دھمکی دی تھی تو میں نے انہیں شہید کرنے

کو اختیار کیا۔ (التاریخ الکامل ج ۳ ص ۴۷۲)

اسلامی قانون کے مطابق کوئی شخص کسی کو قتل کرے تو قصاصاً اسکو قتل کر دیا جاتا ہے لیکن یزید نے ابن زیاد، شمر اور دیگر عہدیداروں سے نہ قصاص لیا اور نہ ان کو عہدوں سے معزول کیا بلکہ اس پر خوشی کا اظہار کیا بعد میں حالات کے بے قابو ہونے کے خوف سے وقتی طور پر سیاسی انداز میں رنج و ملال کا اظہار کیا، بلکہ اس بد بخت نے امام عالی مقام کے دندان مبارک کو جہاں حبیب پاک صلی اللہ علیہ وسلم بوسہ دیا کرتے تھے اپنی ناپاک چھڑی سے کچھو کے دئے۔

یزید پلید نے امام عالی مقام رضی اللہ عنہ کے

دندان مبارک کو کچھو کے دیئے

جیسا کہ علامہ ابن کثیر نے البدایہ والنہایہ میں، علامہ ابن اثیر نے تاریخ کامل میں اور علامہ طبری نے تاریخ طبری میں لکھا ہے: وقال أبو مخنف عن أبي حمزة الثمالي عن عبد الله اليماني عن القاسم بن بخيت، قال لما وضع رأس الحسين بين يدي يزيد بن معاوية جعل ينكت بفضيب كان في يده في

ثغرہ، ثم قال ان هذا وایانا کما قال الحصین بن الحمام
المری:

یفلتن هاما من رجال اعرۃ ﷺ علینا وهم کانوا اعقوا وظلما
فقال له ابریرزۃ الاسلامی اما والله لقد اخذ قضیک
هذا ماخذاً لقد رايت رسول الله صلی الله علیه وسلم
یرشفه، ثم قال الا ان هذا سیجی يوم القيامة وشفیعه
محمد، وتجی وشفیعی ابن زیاد، ترجم: ابو مخنف نے ابو حمزہ
ثمالی سے روایت کی ہے انہوں نے عبد اللہ میمانی سے روایت کی ہے
انہوں نے قاسم بن خثیم سے روایت کی ہے انہوں نے کہا: جب امام
حسین رضی اللہ عنہ کا سر انور یزید کے سامنے رکھا گیا، اس کے ہاتھ میں
ایک چھتری تھی جس سے وہ آپ کے سامنے کے دندان مبارک کو کچھو کے
دینے لگا پھر اس نے کہا یتلک ان کی اور ہماری مثال ایسی ہے جیسا کہ
حصین بن حمام مری نے کہا: ہماری تلواریں ایسے لوگوں کی کھوپڑیاں
پھوڑتی ہیں جو ہم پر غلبہ و قوت رکھتے تھے اور جو حد درجہ نافرمان اور ظالم
تھے۔

حضرت ابو ہریرہؓ سلمی رضی اللہ عنہ نے فرمایا: سن لے اے یزید قسم
 بخدا تیری چھڑی اس مقام پر لگ رہی ہے جہاں میں نے رسول اکرم صلی
 اللہ علیہ وسلم کو بوسہ دیتے ہوئے دیکھا ہے، پھر فرمایا آگاہ ہو جا: اے
 یزید! ہر دو محشر امام حسین رضی اللہ عنہ اس شان سے آئیں گے کہ ان کے
 شفیع حضرت محمد مصطفیٰ صلی اللہ علیہ وسلم ہونگے اور تو اس طرح آئے گا کہ
 تیرا طرفدار ابن زیاد بد تہاد ہوگا۔ (البدایۃ والنہایۃ ج ۸ ص ۲۰۹۔ تاریخ
 طبری ج ۱ ص ۳۸۲، ۳۸۳۔ تاریخ الکامل ج ۳ ص ۴۳۷، ۴۳۸)

و نیز البدایۃ والنہایۃ کی ج ۸ ص ۲۱۵ پر اسی واقعہ سے متعلق
 روایت بالا کے آخر میں اس طرح منقول ہے: فقال له أبو هريرة: اوقع
 قضيبك ، فوالله لربما رأيت رسول الله صلى الله عليه
 وسلم واضعاً فيه على فيه يلشحه. ترجمہ: اس وقت یزید سے ابو
 ہریرہؓ سلمی رضی اللہ عنہ نے فرمایا اپنی چھڑی کو ہٹالے قسم بخدا میں نے
 بکثرت رسول پاک صلی اللہ علیہ وسلم کو اپنا دہن مبارک امام حسین رضی
 اللہ عنہ کے دہن مبارک پر رکھ کر چومتے ہوئے دیکھا ہے۔

ہمیں ڈر ہونے لگا کہ کہیں آسمان سے پتھر نہ برسائے جائیں

سید الشہداء امام حسین رضی اللہ عنہ کی شہادت کے واقعہ جانکاہ

کی وجہ سے اہل مدینہ یزید کے سخت مخالف ہو گئے اور صحابی ابن صحابی

حضرت عبداللہ بن حنظلہ رضی اللہ عنہما کے دست مبارک پر بیعت کر لئے تو

یزید پلید نے ایک فوج مدینہ طیبہ پر چڑھائی کیلئے روانہ کی جس نے اہل

مدینہ پر حملہ کیا اور اس کے تقدس کو پامال کیا، اس موقع پر حضرت عبداللہ

بن حنظلہ رضی اللہ عنہما نے اہل مدینہ سے خطاب کیا اس میں یزید کی

خلاف اسلام عادات و اطوار کا ذکر کیا جیسا کہ محدث وقت مؤرخ اسلام

محمد بن سعد رحمۃ اللہ علیہ (مولود ۱۶۸ھ - متوفی ۲۳۰ھ) کی طبقات کبریٰ

ج ۵ ص ۶۶ میں اس کی تفصیل موجود ہے اجمعا علی عبد اللہ بن

حنظلہ فاسندوا امرهم الیہ فبايعهم علی الموت. وقال یا قوم

اتقوا الله وحده لا شریک له فوالله ما خرجنا علی یزید

حتى خفنا ان نرمى بالحجارة من السماء ان رجلا ینکح

الامهات والبنات والاحوات ویشرب الخمر ویدع

الصلوة واللہ لو لم یکن معی احد من الناس لا بلیت للہ فیہ

بلاء حسنا۔ (طبقات کبریٰ ج ۵ ص ۶۶۔ تاریخ الخلفاء ص ۱۶۷۔ الصواعق المحرقة ص ۱۳۲) ترجمہ: اہل مدینہ حضرت عبداللہ بن حظلہ رضی اللہ عنہما سے بیعت کرنے پر متفق ہو گئے اور اپنے معاملہ کو آپ کے سپرد کر دیا اور آپ نے ان سے تا دم زیست مقابلہ کرنے کی بیعت لی اور فرمایا: اے میری قوم! اللہ وحدہ سے ڈرو جس کا کوئی شریک نہیں، اللہ کی قسم! ہم یزید کے خلاف اس وقت اٹھ کھڑے ہوئے جبکہ ہمیں خوف ہوا کہ کہیں ہم پر آسمان سے پتھروں کی بارش نہ ہو جائے، وہ ایسا شخص ہے جو ماؤں، بیٹیوں اور بہنوں سے نکاح چاہتا قرار دیتا ہے، شراب نوشی کرتا ہے اور نماز چھوڑتا ہے، اللہ کی قسم! اگر لوگوں میں سے کوئی میرے ساتھ نہ ہو جب بھی میں اللہ کی خاطر اس معاملہ میں شجاعت و بہادری کے جوہر دکھائوں گا۔

ہم ایسے شخص کے پاس سے آئے جس کا کوئی دین نہیں

علامہ ابو جعفر محمد بن جریر الطبری نے تاریخ طبری ج ۱ صفحہ ۴۰۳

میں تحریر فرمایا: وقالوا انا قدمنا من عند رجل ليس له دين
ويشرب الخمر ويعزف بالطنابير ويضرب عنده القيان

و يلعب بالكلاب ويسامر الخراب والفتيان وانا نشهدكم انا
 قد خلعناه فتابعهم الناس..... ان الناس اتوا عبيد الله بن
 حنظلة الغسيل فبايعوه وولوه عليهم. ترجمہ: انہوں نے (اہل
 مدینہ کا وفد یزید کے پاس سے واپس آ کر اہل مدینہ سے) کہا: ہم ایسے
 شخص کے پاس سے آئے ہیں جس کا کوئی دین نہیں، وہ شراب پیتا ہے
 ، ظہور سے بجاتا ہے، اس کے پاس گانے والی عورتیں ناچتی ہیں، وہ کتوں
 سے کھیلتا ہے، اور چوروں اور چھو کروں کے ساتھ رات میں قصہ گوئی کرتا
 ہے، اے لوگو! ہم تمہیں گواہ بناتے ہیں کہ ہم نے یزید کی بیعت توڑ دی
 پھر تمام اہل مدینہ نے بیعت توڑ دی، لوگ حضرت عبداللہ بن حنظلہ رضی
 اللہ عنہما کے پاس آئے اور آپ سے بیعت کئے، اسی طرح تاریخ الکامل
 ج ۳ ص ۲۳۹ میں بھی ہے۔

علامہ ابن اثیر (مولود ۵۵۵ھ متوفی ۶۳۰ھ) کی تاریخ الکامل
 ج ۳ ص ۲۳۷ ۵۱ھ کے بیان میں ہے وقال الحسن البصري
سكبر اخميرا بلبس الحرير ويضرب بالطنابير جليل
 القدر تابعي حضرت حسن بھری رضی اللہ عنہ یزید کے بارے میں فرماتے

ہیں وہ انتہا درجہ کا نشہ باز، شراب نوشی کا عادی تھا ریشم پہنتا اور ظہور سے بچاتا۔

وہ شراب کا اس قدر عادی تھا کہ سفر حج میں جب مدینہ طیبہ پہنچا تب بھی اپنی یہ مذموم عادت ترک نہیں کیا اور شراب نوشی کرنے لگا، التاریخ الکامل ج ۳ ص ۳۶۵ میں ہے: وقال عمر بن مسبنة حج يزيد في حياة ابيه فلما بلغ المدينة جلس على شراب الخمر. ترجمہ: یزید اپنے والد کی زندگی میں حج کیا جب مدینہ طیبہ پہنچا تو شراب نوشی کرنے لگا۔

اہل مدینہ منورہ پر مظالم کی انتہاء

علامہ ابن کثیر (مولود ۷۰۰ھ متوفی ۷۷۳ھ) نے الہدایۃ والنہایۃ

یہ ج ۶ ص ۲۶۲ میں لکھا ہے: وکان سبب وقعة الحرة ان وفد من اهل المدينة قدموا على يزيد بن معاوية بدمشق..... فلما رجعوا ذكروا لاهليهم عن يزيد ما كان يقع منه القباح في شربه الخمر وما يتبع ذلك من القواحش التي من اكبرها ترك الصلوة عن وقتها بسبب السكر فاجتمعوا على خلعه فخلعوه عند المنبر النبوي فلما بلغه ذلك بعث اليهم سرية

يقدمها رجل يقال له مسلم بن عقبة وانما يسميه السلف
 مسرف بن عقبة فلما ورد المدينة استباحها ثلاثة ايام فقتل
 في غضون هذه الايام بشرا كثيرا - ترجمہ: واقعہ حرہ کی وجہ یہ ہوئی
 کہ اہل مدینہ کا وفد دمشق میں یزید کے پاس گیا، جب وفد واپس
 ہوا تو اس نے اپنے گھر والوں سے یزید کی شراب نوشی اور دیگر بری
 عادتوں اور مذموم خصلتوں کا ذکر کیا جن میں سب سے مذموم ترین عادت
 یہ تھی کہ وہ نشر کی وجہ سے نماز کو چھوڑ دیتا تھا، اس وجہ سے اہل مدینہ یزید کی
 بیعت توڑنے پر متفق ہو گئے اور انہوں نے منبر نبوی علی صاحبہ الصلوٰۃ
 والسلام کے پاس یزید کی اطاعت نہ کرنے کا اعلان کیا، جب یہ بات
 یزید کو معلوم ہوئی تو اس نے مدینہ طیبہ کی جانب ایک لشکر روانہ کیا جس کا
 امیر ایک شخص تھا جس کو مسلم بن عقبة کہا جاتا ہے سلف صالحین نے اس کو
 مسرف بن عقبة کہا ہے جب وہ مدینہ طیبہ میں داخل ہوا تو لشکر کے لئے
 تین دن تک اہل مدینہ کے جان و مال سب کچھ مباح قرار دیا چنانچہ اس
 نے ان تین روز کے دوران بہتکڑوں حضرات کو شہید کروایا۔

امام بیہقی (مولود ۳۸۴ھ متوفی ۴۵۸ھ) کی دلائل النبوة

میں روایت ہے: عن مغيرة قال أنهب مسرف بن عقبة المدينة ثلاثة أيام فزعم المغيرة أنه انتفض فيها ألف عسواء۔ ترجمہ: حضرت مغیرہ رضی اللہ عنہ سے روایت ہے فرماتے ہیں: مسرف بن عقبہ نے مدینہ طیبہ میں تین دن تک لوٹ مار کی اور ایک ہزار مقدس و پاکیزان بیاہی دختران اسلام کی عصمت دری کی گئی۔ العیاذ باللہ!

طبقات کبریٰ ج ۵ ص ۶۶ میں ہے مسلم بن عقبہ نے مدینہ طیبہ پر لشکر کشی کی، یزیدی فوج نے مدینہ طیبہ میں سات سو قراء کو شہید کیا، ایک ہزار ان بیاہی خواہن اسلام کی عصمت دری کی، مسجد نبوی میں تین دن تک اذان اور جماعت موقوف رہی۔

جس نے اہل مدینہ طیبہ کو خوف زدہ کیا اس پر اللہ کی لعنت
 یزید نے مدینہ طیبہ میں چاہی کروائی، قتل عام کروایا، جبکہ اہل
 مدینہ کو صرف خوف زدہ کرنے والے کیلئے حدیث شریف میں سخت وعید
 آئی ہے مسند احمد، مسند المدینین میں حدیث مبارک ہے، (حدیث نمبر
 ۱۵۹۶۲) عن السائب بن خلاد ان رسول الله صلى الله عليه

وسلم قال من اخاف اهل المدينة ظلماً اخافه الله وعليه
لعنة الله والملائكة والناس اجمعين لا يقبل الله منه يوم
القيامة صرفاً ولا عدلاً. ترجمہ: سیدنا سائب بن خُلا اور رضی اللہ عنہ سے
روایت ہے کہ حضرت رسول اللہ صلی اللہ علیہ وسلم نے ارشاد فرمایا جس
نے اہل مدینہ کو ظلم کرتے ہوئے خوف زدہ کیا اللہ تعالیٰ اس کو خوف زدہ
کرے گا اور اس پر اللہ کی، فرشتوں کی اور تمام لوگوں کی لعنت ہے، اللہ
تعالیٰ اس سے قیامت کے دن کوئی فرض یا قفل عمل قبول نہیں فرمائے گا۔
(مسند احمد، مسند المدینین، حدیث نمبر ۱۵۹۶۲۔ تاریخ الخلفاء، ص ۱۶۷)
اس سے اندازہ لگایا جاسکتا ہے کہ اس شخص کا کیا انجام ہوگا جو
اہل مدینہ کو صرف خوفزدہ ہر اسماں ہی نہیں کیا بلکہ مدینہ طیبہ میں خوزیزی
قتل و غارت گیری کیا اور ساری فوج کے لئے وحشیانہ اعمال کی اجازت
دی۔

یزیدی فوج نے بیت اللہ شریف پر سنگباری کی

بعد ازاں یزید نے اسے مکہ مکرمہ میں کعبۃ اللہ شریف پر حملہ
کرنے کا حکم دیا لہذا یزیدی فوج نے کعبۃ اللہ شریف پر حملہ کرنے کے

لئے متحققین نصب کر کے پتھر پر سائے جس کی وجہ سے بیت اللہ شریف کے پردہ کو آگ لگ گئی، تاریخ الکامل ج ۳ ص ۳۶۴ میں ہے: حتی اذا مضت ثلاثة ايام من شهر ربيع الاول سنة اربع و ستين رموا البيت بمجانيق و حرقوه بالنار و اخذوا يرتجزون ويقولون خطابة مثل الفتيق المزبد نومي بها اعداد هذا المسجد . ترجمہ: یہاں تک کہ جب ۶۴ھ ماہ ربیع الاول کے تین دن گزرے ان لوگوں نے متحققوں کے ذریعہ بیت اللہ شریف پر سنگباری کی، اسے جلایا اور رجز کہنے لگے۔ ہم زبردست طاقت اور جرأت مند رہ سکتے ہیں، متحققوں سے اس مسجد پر سنگباری کرتے ہیں۔

فمن عقیدہ میں پڑھائی جانے والی درس نظامی کی مشہور کتاب شرح عقائد تلمی ص ۷۱ میں علامہ سعد الدین نقشبانی رحمۃ اللہ علیہ نے تحریر فرمایا ہے: وبعضهم اطلق اللعن عليه لمانته كفر حين امر بقتل الحسين و اتفقوا على جواز اللعن علي من قتله او امر به او اجاز به و رضى به ، و الحق ان رضا يزيد بقتل الحسين و استشارة بذلك و اهانة اهل بيت النبي صلى الله عليه

وسلم مما تواتر معناه وان كان تفصيلاً احاداً فمن
 لا يتوقف في شأنه بل في ايمانہ لعنة الله عليه وعلى انصاره
 واعوانه. ترجمہ: بعض ائمہ نے امام حسین رضی اللہ عنہ کو شہید کرنے کا حکم
 دینے کی وجہ سے مرتکب کفر قرار دیکر یزید پر لعنت کو جائز رکھا ہے، علماء
 امت اس شخص پر لعنت کرنے کے بالاتفاق قائل ہیں جس نے امام حسین
 رضی اللہ عنہ کو شہید کیا یا شہید کرنے کا حکم دیا یا اسے جائز سمجھا اور اس پر
 خوش ہوا، حق یہ ہے کہ امام حسین رضی اللہ عنہ کی شہادت پر یزید کا راضی
 ہونا اس سے خوش ہونا اور اہل بیت کرام کی توحین کرنا ان روایات سے
 ثابت ہے جو معتوی طور پر متواتر کے درجہ میں ہیں اگرچہ اسکی تفصیلات
 خبر واحد سے ثابت ہیں چنانچہ ہم یزید کے بارے میں توقف نہیں کر سکتے
 بلکہ اس کے ایمان کے بارے میں توقف کریں گے اس پر اور اسکے
 اعوان و مددگاروں پر اللہ کی لعنت ہو۔

یزید کو رضی اللہ عنہ کہنے کا شرعی حکم

”رضی اللہ عنہ“ کے کلمات اللہ تعالیٰ کی رضا و خوشنودی کے بیان
 و اظہار کے لئے ہیں جو تعظیم و تکریم کے محل میں تعریف و توصیف کی غرض

سے ذکر کئے جاتے ہیں اور ”رضی اللہ عنہ“ کے کلمات بطور خاص صحابہ کرام و نیز ان نفوس قدسیہ کیلئے استعمال کئے جاتے ہیں جن کے قلوب خشیت ربانی اور خوف الہی سے معمور ہوں جیسا کہ اللہ تعالیٰ کا ارشاد ہے رضی اللہ عنہم ورضوا عنہ ذلک لمن خشى ربه۔ ترجمہ: اللہ ان سے راضی ہوا اور وہ اللہ سے راضی ہیں، یہ ان کیلئے ہے جو اپنے رب سے ڈرتے ہوں۔ (سورۃ البقرہ۔ ۸)

مذکورہ احادیث شریفہ اور رائے اعلام کی تصریحات سے یہ امر عیاں و آشکار ہوا کہ یہ بدعتی و بد بخت، فاسق و فاجر، فتنہ پرداز و بدعتی، سنت کو بدلنے والا، دین میں رخنہ ڈالنے والا، حرمین شریفین کے تقدس کو پامال کرنے والا، اہل بیت نبوت کی بے حرمتی کرنے والا ہے۔ ایسے شخص کیلئے رضی اللہ عنہ اور امیر المؤمنین کے الفاظ استعمال کرنا اور اصل اس کو عزت و احترام دینا ہے اور یہ اسلام کو ڈھانے میں مدد کرنے کے مترادف ہے جو موجب غضب و ہلاکت، محرومی و شقاوت اور نگرانی و ملامت ہے، رسول اکرم صلی اللہ علیہ وسلم نے فاسق و فاجر کی تعظیم کرنے کو اسلام ڈھانے میں مدد کرنا قرار دیا ہے، امام طبرانی مولودہ ۲۶ھ

متوفی ۳۶۰ھ کی معجم اوسط میں حدیث پاک ہے (حدیث
 نمبر: ۶۲۶۳) عن عائشة قالت قال رسول الله صلى عليه
 وسلم من وقع صاحب بدعة فقد اهان على هدم الاسلام
 . ترجمہ: حضرت عائشہ صدیقہ رضی اللہ عنہا سے روایت ہے حضرت
 رسول اللہ صلی اللہ علیہ وسلم نے ارشاد فرمایا جس نے کسی بدعتی کی تعظیم کی
 یقیناً اس نے اسلام کو مہندم کرنے میں مدد کی۔ (المعجم الاوسط للطبرانی،
 باب الحکم من اسمہ محمد)

امام بیہقی (مولود ۳۸۴ھ متوفی ۴۵۸ھ) کی شعب الایمان
 میں حدیث پاک ہے (حدیث نمبر: ۴۶۹۳) عن انس قال قال
 رسول الله صلى الله عليه وسلم اذا مدح الفاسق غضب
 الرب واهتز له العرش . ترجمہ: سیدنا انس رضی اللہ عنہ سے روایت
 ہے حضرت رسول اللہ صلی اللہ علیہ وسلم نے ارشاد فرمایا: جب فاسق کی
 تعریف کی جاتی ہے تو پروردگار کا جلال ظاہر ہوتا ہے اور اس کی وجہ عرش
 لرزتا ہے۔ (الرايع والثا ثون من شعب الایمان وهو باب في حفظ
 اللسان)

یزید کو امیر المؤمنین کہنے والے کی سزا

یزید کی نسبت امیر المؤمنین کہنے والے کو بخوامیہ کے خلیفہ عادل عمر بن عبدالعزیز رحمۃ اللہ علیہ نے مستحق تعزیر قرار دیا ہے جیسا کہ فن رجال کی مستند کتاب تہذیب العہد یب ج ۱۱ حرف الیاء ص ۳۱۶ میں حافظ ابن حجر عسقلانی رحمۃ اللہ علیہ نے اور علامہ ابن حجر عسقلانی نے الصواعق المحرقة ص ۱۳۲ میں اور امام جلال الدین سیوطی رحمۃ اللہ علیہ نے تاریخ الخلفاء ص ۱۶۶ میں تحریر فرمایا: ثنائو فل بن ابی عقرب ثقة قال كنت عند عمر بن عبدالعزیز فذكر رجل يزيد بن معاوية فقال قال امير المؤمنين يزيد فقال عمر تقول امير المؤمنين يزيد وامر به لضرب عشرين سوطا. ترجمہ: نوافل بن ابوعقرب فرماتے ہیں میں حضرت عمر بن عبدالعزیز رضی اللہ عنہ کی خدمت میں تھا ایک شخص نے یزید کا ذکر کرتے ہوئے کہا کہ امیر المؤمنین یزید نے یوں کہا ہے، حضرت عمر بن عبدالعزیز رضی اللہ عنہ نے فرمایا: تو یزید کو امیر المؤمنین کہتا ہے پھر اس شخص کو کوڑے لگوانے کا حکم فرمایا چنانچہ اسے بیس کوڑے لگوائے گئے۔ (تہذیب العہد یب ج ۱۱ ص ۳۱۶۔ تاریخ

الخلفاء ص ۱۶۶۔ الصواعق المحرقة ص ۱۳۲) شارح بخاری امام بدر الدین عینی رحمۃ اللہ علیہ (متوفی ۸۵۵ھ) حدیث شریف ہلکۃ امتی علی ابدی غلۃ من فربش (میری امت کی ہلاکت قریش کے چند لڑکوں کے ہاتھوں سے ہوگی) کی تشریح کرتے ہوئے فرماتے ہیں کہ یزید ان میں سب سے پہلا لڑکا ہے اور اسکے نام کے ساتھ یہ الفاظ لکھے ہیں: یا اللہ یرید علیہ ما یرید ان میں سب سے پہلا یزید ہے اس پر وہی ہے جکا وہ مستحق ہے۔

اول جيش من امتي يغزون مدينة قيصر مغفور لهم
ترجمہ: میری امت کا جو پہلا لشکر قیصر کے شہر پر حملہ کرے گا وہ بخشا ہوا

ہے

باب سوم

حدیث مدینہ قیصر کی تحقیقی بحث

۷۶

باب سوم

حدیث مدینہ قیصر کی تحقیقی بحث

یزید کے بارے میں کہا جاتا ہے کہ وہ قیصر کے شہر قسطنطنیہ پر حملہ
کرنے والے پہلے لشکر میں شریک تھا لہذا وہ حدیث شریف کے مطابق
مغفرت کا مستحق اور بخشا ہوا ہے، اس بات کو ثابت کرنے کے لئے صحیح
بخاری شریف کی حدیث پاک سے استدلال کیا جاتا ہے۔

سلورڈ مل میں اسکی علمی و تحقیقی بحث پر قلم کی جاتی ہے
صحیح بخاری شریف ج ۱ کتاب الجہاد والسیر باب ما یل فی قتال
الروم ص ۴۰۹، ۴۱۰ میں حدیث پاک ہے (حدیث نمبر ۲۹۲۴) عن ام
حرام انھا سمعت النبی صلی اللہ علیہ وسلم یقول اول
جیش من امتی یغزون البحر قد اوجوا قالت ام حرام قلت
یا رسول اللہ انا فیہم؟ قال انت فیہم قالت ثم قال النبی
صلی اللہ علیہ وسلم اول جیش من امتی یغزون مدینة

قیصر مغفور لہم فقلت انا فیہم یا رسول اللہ؟ قال لا۔ ترجمہ:
 حضرت ام حرام رضی اللہ عنہا سے روایت ہے کہ انہوں نے حضرت نبی
 اکرم صلی اللہ علیہ وسلم کو ارشاد فرماتے ہوئے سنا: میری امت کا جو پہلا
 لشکر براہِ سمندر جہاد کرے اس نے جنت کو واجب کر لیا حضرت ام حرام
 رضی اللہ عنہا نے عرض کیا: یا رسول اللہ صلی اللہ علیہ وسلم! کیا میں ان میں
 شامل ہوں؟ آپ نے فرمایا: تم ان میں شامل ہو، حضرت ام حرام رضی
 اللہ عنہا فرماتی ہیں پھر نبی اکرم صلی اللہ علیہ وسلم نے ارشاد فرمایا: میری
 امت کا جو پہلا لشکر قیصر کے شہر پر حملہ کرے گا وہ بخشا ہوا ہے، میں نے
 عرض کیا، آیا میں ان میں شامل ہوں یا رسول اللہ صلی اللہ علیہ وسلم! تو آپ
 نے ارشاد فرمایا: جہیں۔ (صحیح بخاری شریف ج ۱ ص ۴۰۹ و ۴۱۰ حدیث
 نمبر ۲۹۴۳۔ مستدرک علی الصحیحین حدیث نمبر ۸۸۱۸۔ دلائل النبوة
 للبیہقی حدیث نمبر ۸۰۷۷۔ معجم کبیر للطبرانی حدیث نمبر ۲۰۸۳۱۔ مسند
 الشافعیین للطبرانی حدیث نمبر ۴۳۲۔ شرح السنة، کتاب القضا، باب
 علامة النبوة ج ۱ ص ۸۸۱)

ذخائر حدیث شریف، کتب رجال اور کتب تاریخ میں حق جوئی

حق پسندی کے ساتھ بحث و تحقیق کی جائے اور ائمہ امت کی تصریحات و تصریحات کا مطالعہ کیا جائے تو اس استدلال کا سقم اور بطلان معلوم و آشکار ہو جائیگا ، مذکورہ حدیث شریف سے استدلال کرتے ہوئے مغفرت کی بشارت میں یزید کو شریک مان کر اس کو بخشا ہوا کہنا مکمل ایک وجود کی بناء پر صحیح نہیں۔

حدیث شریف کی پہلی توجیہ

اس سلسلہ میں محدثین کرام نے حدیث مذکور کی ایک توجیہ یہ بیان کی ہے کہ مذکورہ بالا حدیث شریف میں مدینہ قیصر سے مراد قسطنطنیہ نہیں بلکہ حمص ہے جو عہد نبوی میں روم کا دار الحکومت تھا جیسا کہ فتح الباری میں حدیث مذکور کی شرح کے تحت اس کی ایک توجیہ یہ بھی ذکر کی گئی ہے:

وجوز بعضهم ان المراد بمدينة قیصر المدينة التي كانت بها يوم قال النبي صلى الله عليه وسلم تلك المقالة وهي حمص وكانت دار مملكته اذ ذاك . بعض شارحین نے کہا ہے کہ مدینہ قیصر سے مراد وہ شہر ہے جو نبی اکرم صلی اللہ علیہ وسلم کے مبارک زمانہ میں قیصر کا شہر تھا وہ حمص ہے اور اس وقت وہی اس کا دار الحکومت

تھا۔ (فتح الباری کتاب الجہاد والسیر باب ما قبل فی قتال الروم)
یہ توجیہ اس لئے بھی قابل توجہ ہے کہ بخاری شریف اور مذکورہ
تمام حدیث شریف کی روایت میں قسطنطنیہ کا لفظ مذکور نہیں ہے بلکہ
مدینۃ قیصر کے الفاظ وارد ہیں، قیصر، روم کے بادشاہ کا لقب تھا، وہ
جس شہر میں رہتا اور جو اس کا دار الحکومت تھا وہی مدینۃ قیصر کا مصداق
ہوگا، حدیث شریف کے کلمات کے مطابق وہ شہر حمص ہی ہے، خلافت
فاروقی میں ۱۵ھ حضرت ابو عبیدہ رضی اللہ عنہ کی زیر قیادت ایک لشکر
حمص پر حملہ آور ہوا، اہل اسلام نے سخت سردی کے موسم میں حمص کا
محاصرہ کیا اور موسم سرما کے اختتام پر اس کو فتح کر لیا اس معرکہ میں حضرت
خالد بن ولید رضی اللہ عنہ، حضرت بلال رضی اللہ عنہ، حضرت مقداد رضی
اللہ عنہ اور دیگر صحابہ کرام شریک رہے۔ علامہ ابن اثیر (مولود ۵۵۵ھ
متوفی ۶۳۰ھ) نے تاریخ الکامل ج ۲ ص ۳۳۹ پر ۱۵ھ کے واقعات
میں ذکر کیا ہے فلما فرغ ابو عبیدہ من دمشق سار الی حمص
فسلك طریق بعلبک..... فناھدم المسلمون فکبروا
تکبیرۃ فانھدم کلیر من دور حمص وزلزلت حیطانہم

فتصدعت فكبر و الثانية فاصابهم اعظم من ذلك ثم
استخلف ابو عبيدة على حمص عباد بن الصامت
ترجمہ: حضرت ابو عبیدہ رضی اللہ عنہ جب دمشق سے فارغ ہوئے تو
مقام حلب کے راستہ سے حمص کی طرف چلے۔

یہ وہ زمانہ ہے کہ یزید بنونہ پیدا نہیں ہوا تھا چہ جائیکہ اس غزوہ
میں شریک ہوا ہو کیونکہ یزید کی پیدائش ۳۶ھ میں ہوئی۔ جیسا کہ علامہ
ابن کثیر (مولودہ ۷۰۰ھ متوفی ۷۴۷ھ) کی البدایہ والنہایہ ج ۹ ص ۷۶
میں ہے و مولد یزید بن معاویہ فی سنة ست و عشرين
ترجمہ: یزید بن معاویہ کی پیدائش ۳۶ھ میں ہوئی۔

اس توجیہ پر ایک اعتراض وارد ہوتا ہے کہ مذکورہ حدیث شریف
میں پہلے سمندر کے غزوہ کا ذکر ہے جس میں حضرت ام حرام رضی اللہ عنہا
شریک رہیں، اس کے بعد مدینہ قیصر کے غزوہ کا ذکر ہے، اگر مدینہ
قیصر سے مراد حمص ہے تو اس کا ذکر غزوۃ البحر سے پہلے آتا تھا جبکہ حدیث
شریف میں ایسا نہیں ہے۔

حضور پاک صلی اللہ علیہ وسلم نے پہلے غزوۃ البحر کا ذکر فرمایا پھر

مدینہٴ قیصر کے غزوہ کا تو یاد رہے کہ واقعات کی ترتیب کبھی ذکر و بیان کے لحاظ سے ہوتی ہے اور کبھی وقوع پذیر ہونے کے لحاظ سے، لہذا اس کے جواب میں کہا جائے گا کہ یہ ترتیب ذکر و بیان کے اعتبار سے ہے، واقعہ کے رونما ہونے کے لحاظ سے نہیں۔

حدیث شریف کی دوسری توجیہ

دیگر شارحین نے کہا کہ حدیث شریف میں مذکور ”مدینۃ قیصر“ سے مراد قسطنطنیہ ہے، لیکن بیزید حدیث شریف کی بشارت کا مستحق نہیں قرار پاتا اس لئے کہ اہل اسلام نے قسطنطنیہ پر متعدد مرتبہ حملہ کیا اور حدیث شریف میں مغفرت کی بشارت قسطنطنیہ پر صرف پہلی مرتبہ حملہ کرنے والے لشکر کے لئے ہے، اب یہ تحقیق کی جائے کہ مسلمانوں نے قسطنطنیہ پر پہلی بار کس سن میں حملہ کیا اور پہلا لشکر کونسا ہے؟

قسطنطنیہ پر پہلا حملہ

قسطنطنیہ پر حملہ کرنے والے لشکر سے متعلق الہدایۃ والنہایۃ ج ۷ ص ۷۹ میں ہے دخلت سنة الثنتين وثلاثين وفيها غزا معاوية بلاد الروم حتى بلغ المضيق مضيق القسطنطينية. ترجمہ:

۳۲ھ میں حضرت امیر معاویہ رضی اللہ عنہ نے روم پر حملہ کیا، معرکے سر کرتے رہے یہاں تک کہ قسطنطینیہ کی جنگ تائے تک پہنچ گئے۔

التاریخ الکامل ج ۳ ص ۲۵ میں ہیں ہم دخلت سنة الثنتين وثلاثين۔ قيل فی هذه السنة غزا معاوية بن ابي سفيان مضيق القسطنطينية معه زوجته عاتكة بنت فرحلة وقيل فاخنة.

اس سے معلوم ہوتا ہے کہ قسطنطینیہ پر پہلی مرتبہ حضرت امیر معاویہ رضی اللہ عنہ نے حملہ کیا، اس جنگ میں یزید کے شریک ہونے کا کہیں ذکر نہیں ملتا، الہدایۃ والنبایۃ ج ۹ ص ۶۷ کے مطابق یزید ۲۶ھ میں پیدا ہوا، اور ۳۲ھ میں وہ چھ سال کا بچہ تھا۔

قسطنطینیہ پر دوسرا حملہ

دوسری مرتبہ ۳۳ھ میں مسلمانوں نے حضرت بسر بن ارطاة رضی اللہ عنہ کی قیادت میں مملکت روم پر حملہ کیا اور روم میں دور تک نکل گئے یہاں تک کہ قسطنطینیہ تک پہنچے۔ الہدایۃ والنبایۃ ج ۸ ص ۲۷ میں ہے: سنة ثلاث واربعين فيها غزا بسر بن ارطاة بلاد الروم

فتو غل فیہا حتی بلغ مدینة قسطنطنیة وشتی بلادہم -
 علامہ ابن خلدون جیسے نقاد مورخ نے بھی اس واقعہ کا ذکر کیا ہے۔ تاریخ
 ابن خلدون ج ۳ ص ۹ میں ہے ثم دخل بصرین اوطاة ارضہم
 سنة ثلاث واربعمین و مشی بہا وبلغ القسطنطنیة - ترجمہ: پھر
 بصرین اوطاة رضی اللہ عنہ ۴۳ھ میں اہل روم کی سرزمین میں داخل ہوئے
 مسلسل چلتے رہے تا آنکہ قسطنطنیہ پہنچ گئے۔

قسطنطنیہ پر تیسرا حملہ

قسطنطنیہ پر تیسرا حملہ ۴۴ھ یا ۴۶ھ میں ہوا، تاریخ الکامل ۴۴ھ
 کے واقعات میں ہے ثم دخلت سنة اربع واربعمین: فی هذه
 السنة دخل المسلمون مع عبد الرحمن ابن خالد بن الولید
 بلاد الروم وشتوا بہا و غزا بصرین ابی اوطاة ففی البحر ۴۴ھ
 مسلمان حضرت عبد الرحمن بن خالد بن ولید رضی اللہ عنہما کے ساتھ روم میں
 داخل ہوئے اور موسم سرما وہیں گزارے اور بصرین ابی اوطاة رضی اللہ
 عنہ سمندر کے ذریعہ جنگ کئے (التاریخ الکامل، ج ۳ ص ۹۸)۔
 اسی کتاب میں ۴۶ھ کے واقعات کے تحت ہے ثم دخلت

سنة ست واربعين : في هذه السنة كان مشتي مالك ابن
عبدالله بارض الروم وقيل بل كان عبدالرحمن بن خالد بن
الوليد.....ولمّا انصرف عبدالرحمن بن خالد من
بلاد الروم الى حمص ومات ۳۶ھ میں حضرت مالک بن عبداللہ
رضی اللہ عنہ مملکت روم میں رہے اور کہا گیا بلکہ حضرت عبدالرحمن بن خالد
بن ولید رضی اللہ عنہما رہے اور اسی سال آپ حمص واپس ہوئے اور وصال
فرما گئے۔ (التاریخ الکامل، ج ۳ ص ۳۰۹)

قسطنطینیہ پر حملہ کرنے والے تیسرے لشکر کے امیر حضرت
عبدالرحمن بن خالد بن ولید رضی اللہ عنہما رہے، اس حملہ کا ذکر کتب تاریخ
کے علاوہ صحاح ستہ کی معتبر کتاب سنن ابوداؤد شریف ج ۱ کتاب الجہاد
ص ۳۳۰ (حدیث نمبر ۲۱۵۱) میں ہے کہ مسلمانوں نے قسطنطینیہ پر حملہ کیا
اور اس جنگ میں حضرت عبدالرحمن بن خالد بن ولید رضی اللہ عنہما سپہ
سالار تھے عن اسلم ابی عمران قال غزونا من المدینة فزید
القسطنطینیة وعلى الجماعة عبدالرحمن بن خالد بن
الوليد والروم ملصقوا ظهورهم بحائط المدينة فحمل

رجل على العدو فقال الناس مه مه لا اله الا الله يلقى بيديه
الى التهلكة فقال ابو ايوب انما انزلت هذه الآية فينا معاشر
الانصار لمانصر الله نبيه صلى الله عليه وسلم واظهر
الاسلام قلنا هلم نقيم في اموالنا ونصلحها فانزل الله
عز وجل وانفقوا في سبيل الله ولا تلقوا بأيديكم الى
التهلكة. فاللقاء بايدينا الى التهلكة ان نقيم في اموالنا
ونصلحها ونندع الجهاد. قال ابو عمران فلم يزل ابو ايوب
يجاهد في سبيل الله عز وجل حتى دفن بالقسطنطينية
ترجمہ: حضرت اسلم ابو عمران رضی اللہ عنہ سے روایت ہے وہ فرماتے ہیں:
ہم مدینہ طیبہ سے قسطنطنیہ پر حملہ کے ارادہ سے نکلے، لشکر کے سپہ سالار
حضرت عبدالرحمن بن خالد بن ولید رضی اللہ عنہما تھے، روٹی لوگ اپنی پیٹھ
شہر چٹاہ سے لگائے ہوئے تھے، ایک صاحب دشمن پر حملہ کرنے کیلئے مسلح
ہوئے تو لوگوں نے کہا..... لا اله الا الله یہ اپنے آپ کو ہلاکت میں
ڈالتے ہیں۔ حضرت ابو ایوب انصاری رضی اللہ عنہ نے فرمایا: یہ آیت ہم
مگر وہ انصار کے بارے میں نازل فرمائی گئی تھی جب کہ اللہ تعالیٰ نے نبی

کریم صلی اللہ تعالیٰ علیہ وسلم کی مدد فرمائی اور اسلام کو غالب کر دیا تو ہم نے کہا کہ آداب اپنے مال و جائیداد میں رہیں اور انہیں درست کریں تو اللہ تعالیٰ نے حکم نازل فرمایا: ”اور اللہ کی راہ میں خرچ کرو اور اپنے ہاتھوں خود کو ہلاکت میں نہ ڈالو“ (سورۃ البقرۃ - ۱۹۵) لہذا اپنے ہاتھوں اپنے آپ کو ہلاکت میں ڈالنا یہ ہے کہ ہم اپنے اموال میں رہ کر اس کی اصلاح میں مصروف ہو جائیں اور جہاد کو چھوڑ دیں حضرت ابو عمر ان کا بیان ہے کہ حضرت ابوالیوب رضی اللہ عنہ ہمیشہ راہ خدا میں جہاد کرتے رہے یہاں تک کہ قسطنطنیہ میں آپ کی تدفین مبارک عمل میں آئی۔

مذکورہ بالا تفصیل کے مطابق ۳۲ھ میں حضرت امیر معاویہ رضی اللہ عنہ کی قیادت میں حملہ کرنے والا لشکر پہلا قرار پاتا ہے اور یہی لشکر بخاری شریف کی حدیث پاک میں وارد مغفرت کی بشارت کا مستحق ہے۔ سنن ابوداؤد شریف کی روایت سے واضح ہوتا ہے کہ قسطنطنیہ پر حملہ کرنے والے لشکر کے سپہ سالار حضرت عبدالرحمن بن خالد بن ولید رضی اللہ عنہما تھے جن کا وصال ۴۶ھ یا ۴۷ھ میں ہو، جیسا کہ تاریخ کامل ۴۶ھ کے واقعات میں مذکور ہے ثم دخلت سنة ست واربعين:

..... وفيها انصرف عبدالرحمن بن خالد من بلاد الروم الى حمص ومات - (تاریخ کامل، ج ۳ ص ۳۰۹) الہدایۃ والنہایۃ ج ۸ ص ۳۴ میں بھی آپ کا سند وصال ۴۶ھ مذکور ہے۔ البتہ اسد الغابۃ فی معرفۃ الصحابۃ میں آپ کا سند وصال ۴۷ھ بتلایا گیا ہے۔ ثم ان عبدالرحمن مرض فدخل علیہ ابن اثال النصرانی فسقاه سما فمات فقیل: وذلك سنة سبع وأربعین. (اسد الغابۃ فی معرفۃ الصحابۃ باب العین) سنن ابوداؤد شریف صحاح ستہ میں شمار ہوتی ہے اس کو بہر طور کتب تاریخ پر ترجیح حاصل ہے، اس سے لازمی طور پر معلوم ہوا کہ حضرت عبدالرحمن بن خالد رضی اللہ عنہما کی سرکردگی میں ۴۶ھ یا ۴۷ھ سے پہلے قسطنطنیہ پر حملہ ہوا کیونکہ معتبر و مستند کتب تاریخ و کتب رجال سے ثابت ہے کہ حضرت عبدالرحمن بن خالد رضی اللہ عنہما کا وصال ۴۶ھ یا ۴۷ھ میں ہوا۔

(۱) ۴۲ھ (۲) ۴۳ھ (۳) ۴۴ھ یا ۴۶ھ ان تینوں حملوں میں سے کسی حملہ میں یزید کی شرکت ثابت نہیں۔

یزید قسطنطنیہ کے کونسے معرکہ میں شریک رہا؟

حدیث شریف میں ذکر فرمائی گئی بخشش کی خوشخبری کا مستحق
یزید ہے یا نہیں؟ اس کو معلوم کرنے کیلئے یہ جاننا ضروری ہے کہ یزید
قسطنطنیہ کے کونسے معرکہ میں اور کس سنہ میں شریک ہوا، اس سلسلہ میں
چار اقوال ہیں:

(۱) ۴۹ھ میں روم کے معرکہ میں شریک رہا یہاں تک کہ قسطنطنیہ پہنچ
گیا جیسا کہ البدایہ والنہایہ ج ۸ ص ۳۶ میں ہے..... سنہ تسع
واربعین فیہا غزا یزید بن معاویہ بلاد الروم حتی بلغ
قسطنطنیہ۔ ترجمہ: ۴۹ھ میں یزید بن معاویہ مملکت روم پر حملہ
کیا اور قسطنطنیہ تک پہنچ گیا۔

(۲) یزید ۵۰ھ کے حملہ میں شریک رہا جیسا کہ عمدۃ القاری ج ۵ ص
۵۵۸ میں ہے قوله فی غزوتہ وکانت فی سنہ خمسین
..... ووصلوا فی تلک الغزوة الی القسطنطنیہ
وحاصروها قوله ویزید بن معاویہ علیہم ای والحال
ان یزید بن معاویہ بن ابی سفیان کان امیرا علیہم من

جہۃ ابیہ معاویہ۔ ترجمہ: ۵۰ھ کو مسلمان اس غزوہ میں قسطنطنیہ تک پہنچے اور اس کا محاصرہ کئے جب کہ یزید بن معاویہ اپنے والد کی جانب سے ان کا سپہ سالار تھا۔

(۳) ۵۲ھ میں قسطنطنیہ کے میں شریک رہا، علامہ پدرالدین یحییٰ حنفی رحمۃ اللہ علیہ نے اس قول کو ترجیح دی اور کہا کہ قابل ترجیح بات یہ ہے کہ یزید ۵۲ھ میں قسطنطنیہ کے حملہ میں شریک رہا جیسا کہ عمدۃ القاری ج ۱۰ کتاب الجہاد والسیرباب ما قبل فی قتال الروم ص ۲۳۳ میں ہے وقال صاحب المراءاة والاصح ان یزید بن معاویہ غزا القسطنطنیہ فی سنة الثمین وخمسين۔

(۴) حضرت معاویہ رضی اللہ عنہ نے ۵۵ھ میں یزید کو قسطنطنیہ پر لشکر کشی کے لئے روانہ کیا جیسا کہ الاصابة فی معرفة الصحابة حرط الخاء ذکر من اسمه خالد میں ہے اغزی معاویہ ابنہ یزید سنة خمس وخمسين فی جماعة من الصحابة فی البر والبحر حتی اجازہ القسطنطنیہ

وقاتلوا اهل القسطنطينية على بابها.

ان چار اقوال میں کسی بھی قول کو رائج مان لیا جائے تو اس سے یہ ثابت نہیں ہوتا کہ یزید قسطنطنیہ پر حملہ کرنے والے پہلے لشکر میں شریک رہا ہو کیونکہ ان سے پہلے قسطنطنیہ پر متعدد حملہ ہو چکے تھے۔

یزید کی شرکت سے متعلق مذکورہ چار اقوال میں سب کے اعتبار سے پہلا قول ۴۹ھ ہے جب کہ اس سے پہلے ۳۲ھ میں حضرت امیر معاویہ رضی اللہ عنہ اور ۴۳ھ میں حضرت یسر بن ارطاة رضی اللہ عنہ ۴۴ھ یا ۴۶ھ میں حضرت عبدالرحمن بن خالد رضی اللہ عنہما کی سپہ سالاری میں حملہ کیا گیا اور اس حملہ میں یزید کے شریک ہونے کا ذکر کتب رجال و کتب تاریخ میں کہیں نہیں ملتا اور نہ کسی مؤرخ نے ایسی کوئی بات لکھی لہذا یہ کہنا کہ ”یزید حضرت عبدالرحمن بن خالد بن ولید رضی اللہ عنہما کی قیادت والے لشکر میں شریک تھا اور بشارت کا مستحق ہے“ کتب رجال و کتب تاریخ میں اس بات کی تائید نہیں ملتی بلکہ کتب رجال اور کتب تاریخ کو تتبع کرنے سے معلوم ہوتا ہے کہ یہ بات من گھڑت ہے، کتب تاریخ میں کسی صراحت کے بغیر ان باتوں کو ماننا اسلامی تاریخ کو تہلیل کرنے

کے مترادف ہے۔

ایک اشکال اور اس کا جواب

سنن ابوداؤد شریف کی روایت سے متعلق ایک سوال یہ پیدا ہوتا ہے کہ حضرت ابویوب انصاری رضی اللہ عنہ کا وصال اس جنگ میں ہوا جو یزید کی سرکردگی میں لڑی گئی تھی جیسا کہ بخاری شریف ج ۱ ص ۱۵۸ میں ہے قال محمود بن الربیع فحدثنا قوماً لیہم ابویوب الانصاری صاحب رسول اللہ صلی اللہ علیہ وسلم فی غزوہ الثقی فیہا ویزید بن معاویۃ علیہم بارض الروم ترجمہ: محمود بن ربیع کہتے ہیں میں نے یہ بات لوگوں کو بیان کی جن میں صحابی رسول صلی اللہ علیہ وسلم حضرت ابویوب انصاری رضی اللہ عنہ اس غزوہ کے موقع پر موجود تھے جس میں آپ کا وصال ہوا اور یزید بن معاویہ سرزمین روم میں اس لشکر کا سپہ سالار تھا۔

سنن ابوداؤد شریف کی روایت میں حضرت عبدالرحمن بن خالد رضی اللہ عنہما کا ذکر ہے، اس روایت میں یہ بھی ذکر ہے کہ حضرت ابویوب انصاری رضی اللہ عنہ مسلسل جہاد کرتے رہے یہاں تک کہ آپ کا

وصال ہوا۔

اس سے قسطنطنیہ کے معرکہ میں حضرت عبدالرحمن بن خالد رضی اللہ عنہما کے لشکر میں یزید کے شریک ہونے کا خیال ہو سکتا ہے لیکن یہ خیال اس لئے صحیح نہیں کہ حضرت ابویوب انصاری رضی اللہ عنہ کا وصال حضرت عبدالرحمن بن خالد رضی اللہ عنہما کے معرکہ میں نہیں ہوا بلکہ حضرت عبدالرحمن بن خالد رضی اللہ عنہما نے ۴۴ھ یا ۴۶ھ میں معرکہ قسطنطنیہ میں اسلامی لشکر کی قیادت کی اور ۴۶ھ یا ۴۷ھ میں آپ کا وصال ہوا، اسکے بعد بھی قسطنطنیہ پر حملے ہوئے۔ ۴۹ھ میں سفیان بن عوف رضی اللہ عنہ کی قیادت میں اور ۵۲ھ میں یزید بن معاویہ کی سرکردگی میں۔

حضرت ابویوب انصاری رضی اللہ عنہ حضرت عبدالرحمن بن خالد رضی اللہ عنہما کے وصال کے بعد والے ان دونوں حملوں میں شریک رہے پھر ۵۲ھ کے حملہ کے موقع پر آپ کا وصال ہوا، اور یہ ۵۲ھ میں لشکر یزید کی سرکردگی میں تھا، اور یہ وہی لشکر ہے جس کا ذکر بخاری شریف ج ۱ ص ۱۵۸ کی روایت میں ہوا۔

سنن ابوداؤد شریف کی روایت کے مطابق قسطنطنیہ کے معرکہ

میں حضرت عبدالرحمن بن خالد رضی اللہ عنہما کا امیر ہونا۔ ۴۶ھ یا ۴۷ھ میں آپ کا وصال فرمانا اور ۴۹ھ، ۵۲ھ کے حملوں میں حضرت ابوالیوب انصاری رضی اللہ عنہ کا شرکت کرنا اور ۵۲ھ میں وصال فرمانا، اور آپ کے وصال والے غزوہ میں یزید کا شریک رہنا ان تمام تفصیلات سے یہ بات واضح ہو جاتی ہے کہ یزید ۴۶ھ میں حضرت عبدالرحمن بن خالد رضی اللہ عنہما کے غزوہ میں شریک نہیں رہا، اس سے ثابت ہو چکا کہ قسطنطینیہ کے جس معرکہ میں یزید نے شرکت کی وہ پہلا معرکہ نہیں تھا بلکہ اس سے پہلے ۳۲ھ، ۴۳ھ اور ۴۶ھ میں قسطنطینیہ پر حملے ہو چکے تھے، جب وہ پہلے لشکر میں شریک نہیں تھا تو حدیث شریف میں مذکور بشارت کا مستحق بھی نہیں، اس لئے کہ سرکارِ دو عالم صلی اللہ علیہ وسلم نے یہ نہیں فرمایا: 'اول جیش مدینہ' قیصر پر حملہ کرنے والا پہلا لشکر بخشا ہوا ہے بلکہ فرمایا: 'اول جیش مدینہ' قیصر پر حملہ کرنے والا پہلا لشکر بخشا ہوا ہے

یزید قسطنطینیہ کے مابعد کے معرکہ میں بھی

برضا اور غبت شریک نہیں ہوا

تاریخ سے یہ ثابت ہو رہا ہے کہ یزید قسطنطینیہ کے مابعد کے
معرکہ میں بھی برضا اور غبت شریک نہیں ہوا بلکہ اپنے والد حضرت
امیر معاویہ رضی اللہ عنہ کی زبردستی سے شریک ہوا، جیسا کہ تاریخ کامل
ج ۳ ص ۳۱۲، ۳۹۰ھ، ۵۰ھ کے واقعات میں ہے۔ ذکر غزوة
القسطنطینیة فی هذه السنة وقيل سنة خمسين سير معاوية
جيشا كثيفا الى بلاد الروم للغزاة وجعل عليهم سفیان بن
عوف وامر ابنه یزید بالغزاة معهم فتناقل واعتل فامسک
عنه ابره فاصاب الناس فی غزاتهم جوع ومرض شديد
فانشأ یزید يقول

ما ان ابالي بما لاقت بالفردون من حمى ومن
جوعهم ————— وم
اذا اتكات على الانماط بدبر مران عندي ام كلثوم
مرتفعا

وام کلثوم امراته وهی ابنة عبد الله بن عامر فبلغ
 معاوية شعره فاقسم عليه ليلحقن بسفيان في ارض الروم
 ليصيبه ما اصاب الناس فسار معه جمع كثير اضافهم اليه
 ابره حضرت امير معاوية رضي الله عنه نے ۳۹ھ میں
 کہا گیا کہ میں ایک لشکر جرار روم کی جانب روانہ کیا، حضرت سفيان
 بن عوف رضي الله عنه کو اس کا سپہ سالار بنایا اور یزید کو اس لشکر کے ساتھ
 جانے کا حکم دیا تو وہ چلے بہانے کرنے لگا بیمار ہونے کا اظہار کیا اور لشکر
 کے ساتھ نہیں گیا تو اس کے والد حضرت امیر معاویہ رضي الله عنه رک گئے
 ، اس سفر میں مجاہدین اسلام بھوک پیاس اور زبردست مصیبتوں سے
 دوچار ہوئے، جب یزید کو یہ خبر پہنچی تو اس نے اشعار پڑھے جس میں اس
 نے کہا: فوج پر مقام فرقد و نہ میں بخار، سرسام اور جو مصیبتیں آئیں مجھے
 اس کی کوئی پرواہ نہیں، میں مقام دیرمزان میں اونچی قالین پر بیٹھا ہوا
 ہوں اور ام کلثوم (یزید کی بیوی) میرے ساتھ ہے، حضرت معاویہ رضي
 الله عنه کو اس کی اطلاع ہوئی تو آپ نے قسم کے ساتھ فرمایا کہ اس کو ضرور
 ضرور امیر لشکر سفيان بن عوف رضي الله عنه کے پاس بھیج دیا جائے تاکہ

اسے ان مصیبتوں کا اندازہ ہو۔ عمدۃ القاری ج ۱۰ کتاب الجہاد والسیر
اور تاریخ کامل ذکر غزوۃ القسطنطنیہ میں اسی طرح مذکور ہے۔

عمدۃ القاری اور تاریخ کامل میں مذکور اس تفصیل سے یزید کا
کردار معلوم ہوتا ہے کہ اس موقع پر یزید نے جہاد میں جانے سے بچنے
کے لئے بیماری کا بہانہ کیا، مجاہدین کو تکلیفیں پہنچیں، وہ پیاریوں میں مبتلا
ہوئے تو اس نے ان کی تکلیف و بیماری پر خوشی کا اظہار کیا، جو شریعت
مطہرہ کی رو سے جائز نہیں، حضور اکرم صلی اللہ علیہ وسلم نے مسلمانوں کی
مصیبت پر خوشی کا اظہار کرنے سے منع فرمایا، امام بیہقی کی شعب الایمان
میں حدیث پاک ہے (حدیث نمبر ۲۵۰) عن وائل بن الاسقع
قال قال رسول الله صلى عليه وسلم لا تظهر الشماطة
لا عيبك في رحمة الله وبتليك - ترجمہ: سیدنا وائل بن الاسقع
رضی اللہ عنہ سے روایت ہے حضرت رسول اللہ صلی اللہ علیہ وسلم نے ارشاد
فرمایا: تم اپنے بھائی کی مصیبت پر خوشی کا اظہار مت کرو، ورنہ اللہ تعالیٰ
اس پر رحم فرمائے گا اور تمہیں اس میں مبتلا کر دے گا۔ (شعب الایمان
للبیہقی، التاسع والثلاثون من شعب الایمان فصل فیما

ورد من الاخبار فی التشدید علی من اقترض من عرض
اخیہ المسلم)

یزید نے اپنے والد کے حکم کی نافرمانی کی جو گناہ کبیرہ ہے صحت
مند ہونے کے باوجود بیماری کا بہانہ کیا یہ جھوٹ اور دروغ گوئی ہے۔ بعد
میں حضرت معاویہ رضی اللہ عنہ نے قسم دے کر جانے کا حکم فرمایا تو بادل
ناخواستہ جنگ میں شریک ہوا، اس طرح مجبوری کی حالت میں نہ چاہتے
ہوئے جہاد میں شریک ہونے سے کیا امید کی جاسکتی ہے کہ اس عمل پر
اسے ثواب حاصل ہوگا، جبکہ حبیب پاک صلی اللہ علیہ وسلم کا ارشاد ہے
"انما الاعمال بالنیات۔ ترجمہ: ہر عمل تمام اعمال نیتوں سے معتبر
ہوتے ہیں" (صحیح بخاری شریف، حدیث نمبر: ۵۴۱، ۲۵۲۹، ۳۸۹۸،
۵۰۷۰، ۶۶۸۹، ۶۹۵۳)

علامہ بدرالدین عینی رحمۃ اللہ علیہ فرماتے ہیں ای منقبہ
کانت لیزید؟ و حالہ مشہور۔ ترجمہ: یزید کے لئے کیا فضیلت
ہو سکتی ہے؟ جب کہ اس کا حال مشہور ہے۔ (عمدة القاری ج ۱۰ ص
۲۴۴)

اگر یہی کہا جائے کہ واقعہ یزید اپنی خوشی اور رغبت کے ساتھ لشکر میں شریک ہوا، وہ حدیث شریف کی رو سے مغفرت یافتہ ہے تو سوال یہ پیدا ہوتا ہے کہ آیا اس کے مابعد کے گناہ بھی معاف ہو چکے؟ حدیث مدینہ قیصر کی شرح میں شارحین صحیح بخاری علامہ بدرالدین عینی رحمۃ اللہ علیہ، حافظ ابن حجر عسقلانی رحمۃ اللہ علیہ (مولود ۷۷۳ھ متوفی ۸۵۲ھ) اور علامہ قسطلانی رحمۃ اللہ علیہ نے لکھا کہ مغفرت کی خوشخبری اس شرط کے ساتھ ہے کہ اس لشکر میں شریک رہنے والا مغفرت کا اہل و مستحق ہو۔

عمدة القاری ج ۱۰ ص ۲۳۲ میں ہے فان قلت قال صلى الله عليه وسلم في حق هذا الجيش مغفور لهم قلت قيل لا يلزم من دخوله في ذلك العموم ان لا يخرج بدليل خاص اذ لا يختلف اهل العلم ان قوله صلى الله عليه وسلم "مغفور لهم" مشروط بان يكونوا من اهل المغفرة حتى لو ارتد واحد ممن غزاها بعد ذلك لم يدخل في ذلك العموم فدل على ان المراد مغفور لمن وجد شرط المغفرة

فیہ منہم۔ اگر یزید اس لشکر میں شامل رہا تب بھی وہ بعد کے برے اعمال کی وجہ سے اس عمومی بشارت سے خارج ہو گیا اس لئے کہ علماء امت اس مسئلہ میں متفق ہیں کہ حضور اکرم صلی اللہ علیہ وسلم کا ارشاد مبارک ”ان کی بخشش کر دی گئی“ اس شرط کے ساتھ ہے کہ وہ مغفرت کے اہل ہوں حتیٰ کہ اگر اس جنگ میں شریک رہنے والوں میں سے کوئی بعد میں اسلام سے پھر جاتا، مرتد ہو جاتا العیاذ باللہ، تو وہ اس عمومی بشارت میں داخل نہیں ہوتا، اس سے معلوم ہوتا ہے کہ ارشاد مبارک کا مطلب یہی ہے کہ اس جنگ میں شریک رہنے والے اس شخص کے لئے بخشش ہے جس میں مغفرت کی شرط پائی جائے۔ (عمدة القاری ج ۱۰ ص ۲۴۴)

یزید کی حمایت کرنے والوں سے ایک سوال!

یزید کی حمایت کرنے والے جو قسطنطینیہ کے معرکہ کے پہلے لشکر میں اس کے شریک ہونے کا دعویٰ کر کے اسے مغفرت یافتہ اور جنتی ثابت کرنے کی کوشش کرتے ہیں حالانکہ حقائق سامنے آچکے کہ وہ پہلے لشکر میں شریک نہیں تھا تو کیا وہ اس پر کتاب و سنت کی کوئی دلیل لا سکتے

ہیں کہ اس نے اس کے بعد جو سنگین جرائم اور سیاہ کرتوت کئے ہیں جس کی تفصیلات آغاز کتاب میں گزر چکی، وہ سب کے سب گناہ مذکورہ معرکہ میں شرکت کی وجہ سے معاف ہو چکے! اس کی عند اللہ کوئی باز پرس نہ ہوگی؟

حالانکہ اعمال خیر انجام دینے میں اس طرح کی اور بھی بشارتیں احادیث شریفہ میں وارد ہیں جیسا کہ سنن ابن ماجہ، باب ماجاء فی غسل المیت ص ۱۰۵ میں حدیث پاک ہے۔ (حدیث نمبر ۱۴۵۱) عن علی قال قال رسول اللہ صلی اللہ علیہ وسلم من غسل میتا وکفنه وحنطه وحمله وصلی علیہ ولم یفش علیہ ما رای خرج من خطیبته مثل یوم ولدته امه . ترجمہ: سیدنا علی رضی اللہ عنہ سے روایت ہے حضرت رسول اللہ صلی اللہ علیہ وسلم نے ارشاد فرمایا جس نے کسی میت کو غسل دیا، اسکو کفن پہنا یا، خوشبو لگائی، اس کے جنازے کو کندھا دیا، اس کی نماز جنازہ پڑھائی اور اس سے متعلق کوئی بات دیکھی تو پھر اس کو ظاہر نہیں کیا تو وہ اپنے گناہوں سے اس دن کی طرح پاک ہو گیا جس دن اس کی ماں نے اسے جنم دیا۔

اسی طرح حج کرنے والے کے بارے میں ارشاد نبوی ہے، سیدنا ابو ہریرہ رضی اللہ عنہ سے روایت ہے، فرماتے ہیں سمعت النبی صلی اللہ علیہ وسلم یقول من حج لله فلم یرفث ولم یفسق رجع محیوم ولدقہ امہ۔ ترجمہ: میں نے حضرت نبی اکرم صلی اللہ علیہ وسلم سے ارشاد فرماتے ہوئے سنا: جس نے حج کیا اور نجس گوئی نہیں کی اور برا عمل نہیں کیا وہ اس دن کی طرح لوٹا جس دن اس کی ماں نے اسے جنم دیا۔ (صحیح بخاری شریف ج ۱ باب فضل الحج المبرور ص ۲۰۶) حدیث نمبر ۱۳۴۹

نیز صحیح مسلم شریف میں روایت ہے (حدیث نمبر ۲۹۸۳) عن ابی ہریرۃ قال قال رسول اللہ صلی اللہ علیہ وسلم کافل الیتیم لہ اولغیرہ انا وھو کھاتین فی الجنة و اشاو مالک بالسبابة والوسطی۔ ترجمہ: سیدنا ابو ہریرہ رضی اللہ عنہ سے روایت ہے حضرت رسول اللہ صلی علیہ وسلم نے ارشاد فرمایا: اپنے طور پر یتیم کی ذمہ داری لینے والا یا دوسرے کیلئے کفیل بننے والا، میں اور وہ جنت میں ان دو انگلیوں کی طرح رہیں گے، امام مالک رحمۃ اللہ علیہ نے شہادت کی

انگلی اور درمیانی انگلی سے اشارہ کیا۔ (صحیح مسلم شریف، کتاب الزہد ج ۲ ص ۴۱۱) اس طرح کی کئی ایک روایتیں ملتی ہیں جس میں بخشش و مغفرت کی بشارتیں وارد ہیں۔

کیا مذکورہ بالا بشارتیں اور دیگر احادیث شریفہ میں وارد گناہوں کی بخشش، دوزخ سے چھٹکارے کی خوشخبریوں کا مطلب یہ ہے کہ کوئی شخص ان مذکورہ اعمال کو انجام دینے کے بعد فرض نماز ترک کر دے، شراب پی لے، چوری کرے، کسی پر ظلم کرے، کسی کو اذیت پہنچائے، کسی کو قتل کرے تب بھی اس کے سابقہ نیک عمل کی وجہ بعد والے تمام گناہوں کی بخشش ہو جائیگی؟ ”نہیں“ بلکہ ان اعمال حسنہ کی وجہ سے پہلے والے گناہ معاف ہوتے ہیں، پہلے کے اعمال کی وجہ بعد والے گناہ معاف نہیں ہونگے، ورنہ یہ کہتا پڑے گا کہ جس شخص نے حج کیا یا میت کو غسل دیا یا یتیم کی پرورش کی ذمہ داری لی وہ شخص اگر فرض نماز ترک کر دے، شراب پی لے، چوری کرے، کسی پر ظلم کرے، کسی کو اذیت پہنچائے، کسی کو قتل کرے تو یہ اعمال بد اس کو نقصان نہیں پہنچاتے اس لئے کہ اس نے مذکورہ اعمال خیر کرائے، حالانکہ اس طرح کی بات کوئی بھی

صاحب عقل سلیم نہیں کہہ سکتا، یہ خیال خام کے علاوہ اور کیا ہو سکتا ہے۔
اگر اس نظریہ کو صحیح قرار دیا جائے تو معاشرہ ظلم و استبداد سے خالی نہیں رہ
سکتا۔

خلاصہ بحث

الحاصل محدثین کرام محمد یث شریف: اول جیش من اہتی
یغزون مدینۃ قیصر مغفور لہم میری امت کا جو پہلا لشکر قیصر کے
شہر پر حملہ کرے گا وہ بخشا ہوا ہے، کی متعدد توجیہات بیان کی ہیں، ایک
توجیہ یہ بیان کی ہے کہ مدینہ قیصر سے مراد قسطنطنیہ نہیں بلکہ حمص ہے جو
عہد نبوی میں روم کا دار الحکومت تھا جیسا کہ فتح الباری میں حدیث مذکور کی
شرح کے تحت مذکور ہے اور یہ شہر خلافت فاروقی ۳۵ھ میں فتح ہوا
جب کہ یزید پیدا بھی نہیں ہوا تھا، دیگر شارحین کے بقول اگر اس سے
قسطنطنیہ ہی مراد لیا جائے تب بھی حدیث شریف میں وارد مغفرت کی
بشارت کا وہ مستحق نہیں۔ کیونکہ قسطنطنیہ کے پہلے معرکہ میں یزید کی
شرکت ثابت نہیں، جبکہ قسطنطنیہ پر پہلا حملہ ۳۲ھ میں حضرت معاویہ
رضی اللہ عنہ نے کیا، دوسرا حملہ ۴۳ھ میں حضرت بسر بن ارطاة رضی اللہ

عہ نے کیا اور تیسرا حملہ ۳۳ھ یا ۳۴ھ میں حضرت عبدالرحمن بن خالد بن ولید رضی اللہ عنہما نے کیا، ان ابتدائی تین حملوں میں یزید شریک نہیں ہوا، یزید کی قسطنطنیہ کے معرکہ میں شریک رہنے سے متعلق کتب تاریخ میں چار اقوال ہیں ۳۹ھ، ۵۰ھ، ۵۲ھ اور ۵۵ھ۔ مذکورہ چار اقوال میں سے کسی بھی قول کو قابل ترجیح قرار دیا جائے تو یزید قسطنطنیہ کے پہلے معرکہ میں شریک ہونے والا نہیں قرار پاسکتا، کیونکہ حسب صراحت بالا ۳۲ھ، ۳۳ھ، ۳۴ھ اور ۳۶ھ میں قسطنطنیہ پر حملے ہو چکے تھے لہذا یزید حدیث شریف میں وارد مغفرت و بشارت کا مستحق نہیں۔ وبالله التوفیق.

اللہ تعالیٰ اپنی اور اپنے حبیب پاک صلی اللہ علیہ وآلہ وسلم کی محبت سے ہمارے قلوب کو آباد رکھے، اور اہل بیت اطہار، صحابہ کرام، بزرگان دین اور صالحین امت کی محبت والفت سے معمور فرمائے، ہمارے دین و ایمان کو ہر قسم کے فتنوں سے محفوظ و مامون رکھے اور تادم زیست کتاب و سنت پر چلنے کی توفیق مرحمت فرمائے۔
آمین بجاہ صید المرسلین صلی اللہ علیہ وآلہ وصحبہ اجمعین

